

बुनेई के सुल्तान और भारत के प्रधानमंत्री ने मिलाया हाथ

आतंकवाद किसी भी शकल में अस्वीकार

बुनेई, 04 सितंबर (एजेंसियां)। बुनेई के सुल्तान हाजी हसनल बोलकिया और भारत के प्रधानमंत्री नरेंद्र मोदी ने आतंकवाद के खिलाफ खड़े होने की प्रतिबद्धता के साथ हाथ मिलाया और कई महत्वपूर्ण समझौतों पर हुए द्विपक्षीय करार के साक्षी बने। बुनेई की राजधानी बंदर सेरी बेगावान और चेन्नई के बीच सीधी विमान सेवा शुरू करने की घोषणा हुई और सैटेलाइट लॉन्चिंग वाहनों के लिए टेलिमीट्री, ट्रेकिंग और टेलीकमांड स्टेशन के संचालन में सहयोग के करार (एमआयू) पर हस्ताक्षर हुए।



- दोनों नेताओं ने आतंकवाद के सभी स्वरूपों का कड़ा विरोध किया
- दुनियाभर के देशों से आतंकवाद को अस्वीकार करने की अपील
- बुनेई की राजधानी से चेन्नई तक सीधी विमान सेवा शुरू होगी
- रक्षा और अंतरिक्ष क्षेत्र में सहयोग के लिए हुए अहम समझौते

सुल्तान हाजी हसनल बोलकिया भी विचारों का आदान-प्रदान कि दोनों नेताओं ने आतंकवाद ने क्षेत्रीय और वैश्विक मुद्दों पर किया। संयुक्त बयान में कहा गया कि दोनों नेताओं ने

आतंकवाद के सभी रूपों और अभिव्यक्तियों का विरोध किया और राष्ट्रों से इसे अस्वीकार करने का आह्वान किया गया। उन्होंने इस बात पर जोर दिया कि किसी भी देश को अपने नियंत्रण वाले क्षेत्र का उपयोग आतंकवाद के लिए नहीं करने देना चाहिए, किसी भी देश को आतंकवादियों को पनाह नहीं देनी चाहिए। दोनों नेताओं ने आतंकवादी कृत्यों के अपराधियों को न्याय के कटघरे में लाने के लिए मिलकर काम करने का संकल्प लिया।

आतंकवाद और अंतरराष्ट्रीय संगठित अपराध के बीच संबंधों को स्वीकार करते हुए दोनों ने-13ओं ने इस संबंध में सहयोग बढ़ाने पर सहमति व्यक्त की। दोनों पक्ष आतंकवाद से निपटने के लिए संयुक्त राष्ट्र और अन्य बहुपक्षीय मंचों पर मिलकर काम करने पर सहमत हुए। पीएम मोदी और सुल्तान बोलकिया की मुलाकात सुल्तान के राजमहल में हुई। पीएम मोदी ने इस मुलाकात के बाद सुल्तान हसन बोलकिया का शुक्रिया जताया। पीएम मोदी ने कहा, आपके भावपूर्ण शब्द, गर्मजोशी भरे स्वागत और आतिथ्य के लिए आपको और पूरे शाही परिवार का आभार ▶10र

शांति के रास्ते पर पूर्वोत्तर के राज्य त्रिपुरा के दो उग्रवादी संगठनों ने डाले हथियार



अगरतला, 04 सितंबर (एजेंसियां)। त्रिपुरा में शांति स्थापना के लिहाज से एक महत्वपूर्ण पहल हुई। त्रिपुरा में सक्रिय नेशनल लिबरेशन फ्रंट ऑफ त्रिपुरा (एनएलएफटी) और ऑल त्रिपुरा टाईगर फोर्स (एटीटीएफ) ने त्रिपुरा शांति समझौते पर हस्ताक्षर कर दिए। इस दौरान केंद्रीय गृहमंत्री अमित शाह से लेकर राज्य के मुख्यमंत्री माणिक साहा मौजूद थे। समझौते को लेकर एनएलएफटी ने कहा कि हमने सरकार पर भरोसा करते हुए 30 साल का संघर्ष खत्म किया है। संगठन ने गृहमंत्री अमित शाह पर भरोसा जताने की बात कही।

गृह मंत्री अमित शाह और मुख्यमंत्री माणिक साहा ने इस समझौते को लेकर दोनों संगठनों का आभार जताया और कहा कि उन्होंने पूर्वोत्तर क्षेत्र में शांति, समृद्धि और सद्भावना का माहौल बनाने में महत्वपूर्ण भूमिका निभाई है। सीएम माणिक साहा ने कहा है कि प्रधानमंत्री नरेंद्र मोदी और गृह मंत्री अमित शाह की सक्रिय पहल पर पिछले दस वर्षों में पूर्वोत्तर क्षेत्र के लिए कई शांति समझौतों पर हस्ताक्षर किए गए हैं। त्रिपुरा के लिए अब तक तीन समझौते किए गए हैं। यह बहुत खुशी की बात है कि एनएलएफटी और एटीटीएफ के सदस्यों ने मुख्यधारा में शामिल होने का फैसला किया है। सीएम माणिक साहा ने कहा है कि प्रधानमंत्री मोदी के नेतृत्व और गृह मंत्री शाह के मार्गदर्शन में त्रिपुरा में सभी लोगों का भविष्य उज्वल है। मुख्यमंत्री साहा ने कहा, मैं गृहमंत्री शाह का आभार जताना चाहता हूँ, जिन्होंने पूर्वोत्तर क्षेत्र में शांति, समृद्धि और सद्भावना का माहौल बनाने में महत्वपूर्ण भूमिका निभाई। ▶10र

ड्रोन हमलों को लेकर सरकार सख्त जांच समिति गठित

इंफाल, 04 सितंबर (एजेंसियां)। पश्चिमी इंफाल के कोत्रूक में एक सितंबर को हुए ड्रोन हमले को लेकर केंद्र सरकार ने सख्त कदम उठाने का फैसला किया है। ड्रोन हमले की जांच के लिए एक उच्च स्तरीय समिति गठित की गई है। इस सिलसिले में हुई उच्च स्तरीय बैठक में अतिरिक्त पुलिस महानिदेशक (डीजीपी) आशुतोष कुमार सिन्हा, मेजर जनरल एसएस कार्तिकेय, मेजर जनरल रवूरूप सिंह, आईपीएस अधिकारी विपुल कुमार और उप महानिरीक्षक (डीआईजी) जेके बिरडी उपस्थित थे।

कुकी उग्रवादियों द्वारा इस्तेमाल किए गए ड्रोन की जांच के लिए अतिरिक्त डीजीपी (अंतरराष्ट्रीय) की अध्यक्षता में पांच सदस्यों की एक उच्च स्तरीय समिति का गठन किया गया। इसमें कुकी उग्रवादियों द्वारा इस्तेमाल किए गए ड्रोन की जांच की जाएगी, जिसमें मणिपुर के कोत्रूक गांव में एक महिला की मौत हो गई थी और तीन पुलिसकर्मीयों सहित कई अन्य घायल हो गए थे। ▶10र

पीएम मोदी सिंगापुर पहुंचे, पीएम लॉरेंस वॉन्ग से मिले



सिंगापुर, 04 सितंबर (एजेंसियां)। बुनेई की यात्रा सम्पन्न होने के बाद प्रधानमंत्री नरेंद्र मोदी सिंगापुर पहुंचे। सिंगापुर प्रधानमंत्री लॉरेंस वॉन्ग के निमंत्रण पर पीएम मोदी दक्षिण-पूर्व एशियाई देश सिंगापुर की अपनी पांचवीं आधिकारिक यात्रा पर यहां पहुंचे। हवाई अड्डे पर सिंगापुर के गृह और कानून मंत्री ने पीएम मोदी का गर्मजोशी से स्वागत किया। भारतीय समुदाय ने भी प्रधानमंत्री का स्वागत किया। सिंगापुर के प्रधानमंत्री लॉरेंस वॉन्ग द्वारा पीएम मोदी के स्वागत में निजी रात्रिभोज का आयोजन किया गया, जिसमें नरेंद्र मोदी शरीक हुए। कल सुबह से प्रधानमंत्री मोदी की सिंगापुर के प्रधानमंत्री के साथ बैठकें शुरू होंगी। वहां उनका औपचारिक स्वागत भी किया जाएगा और उसके बाद वे सिंगापुर के राष्ट्रपति और वरिष्ठ मंत्रियों और कई अन्य गणमान्य व्यक्तियों के साथ बैठकें करेंगे। पीएम मोदी सिंगापुर के प्रधानमंत्री के साथ सेमीकंडक्टर सुविधा (ईएसएम) का भी दौरा करेंगे। ▶10र

ऑर्थोडॉक्स और जैकोबाइट गुट में विवाद पर हाईकोर्ट का निर्देश केरल के आधा दर्जन चर्चों पर होगा सरकार का नियंत्रण



तिरुअनंतपुरम, 04 सितंबर (एजेंसियां)। केरल हाईकोर्ट ने एर्नाकुलम और पलक्कड़ के जिला कलेक्टरों को मलंकारा ईसाई के 6 चर्चों को अपने कब्जे में लेने का निर्देश दिया है। आधा दर्जन चर्चों को लेकर मलंकारा ईसाई के दो गुटों जैकोबाइट और ऑर्थोडॉक्स के बीच लंबे समय से विवाद चल रहा था। हाईकोर्ट ने यह आदेश ऑर्थोडॉक्स गुट के दो पादरियों (याचिकाकर्ता) द्वारा दाखिल अवमानना याचिका पर दी। केरल हाईकोर्ट के जज वीजी अरुण ने न्यायालय के 2022 के निर्देशों की घोर अवज्ञा की आलोचना की। इन निर्देशों में मलंकारा ऑर्थोडॉक्स चर्च (ऑर्थोडॉक्स गुट) के सदस्यों को इन चर्चों में प्रवेश करने और उन्हें शांतिपूर्वक ढंग से प्रार्थना करने की अनुमति दी गई थी। जैकोबाइट ईसाईयों ने ऑर्थोडॉक्स ईसाईयों को चर्च में घुसने से रोक देते थे। न्यायाधीश ने कहा कि उनके पास जिला कलेक्टरों को इन चर्चों का कब्जा अपने हाथ में लेने को कहने के सिवाय कोई विकल्प नहीं है। अदालत ने कहा, आधिकारिक प्रतिवादियों के अडियल रवैए और पार्टी प्रतिवादियों (जैकोबाइट गुट) द्वारा निर्देशों की अवहेलना के कारण इस अदालत के पास अवमाननापूर्ण कृत्यों को रोकने के लिए निर्देश जारी करने के अलावा कोई विकल्प नहीं है। राज्य सरकार ने कोर्ट को बताया कि बुजुर्ग पुरुषों, महिलाओं और बच्चों सहित जैकोबाइट गुट के ईसाईयों का एक बड़ा समूह चर्च में घुसने से रोकता है। सरकार ने कहा कि उसने कोर्ट के निर्देशों को लागू करने के लिए ईमानदारी से प्रयास किए थे। हालांकि, जैकोबाइट्स के बड़े आंदोलन के कारण उसे पीछे हटना पड़ा। ▶10र

राष्ट्रपति ने फिर बढ़ाई दिल्ली के एलजी की ताकत



दिल्ली में एमसीडी की वार्ड समितियों के चुनाव को लटकाने की कोशिश पर केंद्र सरकार ने पानी फेर दिया। चुनाव के लिए पीठासीन अधिकारियों की नियुक्ति एलजी को करनी पड़ी। इस नियुक्ति के लिए दिल्ली के एलजी को अधिकार सीधे राष्ट्रपति से मिले। जिसके बाद बुधवार को एमसीडी की 12 वार्ड समितियों का चुनाव कराया गया। दरअसल, मंगलवार 3 सितंबर को देर शाम मेयर शैली ओबेरॉय ने एमसीडी की समितियों के चुनाव को लटकाने के लिए आखिरी समय में पैतरा चलते हुए कहा कि वो पीठासीन अधिकारियों की नियुक्ति ही नहीं करेंगी, क्योंकि चुनाव कराने के लिए समय ही नहीं है। ऐसे में उन्होंने पीठासीन अधिकारियों की नियुक्ति करने से इनकार कर दिया। ▶10र

बुलडोजर पर बौखलाने वालों को सीएम योगी का करारा जवाब दंगाइयों के आगे नाक रगड़ने वाले बुलडोजर क्या चलाएंगे!

लखनऊ, 04 सितंबर (एजेंसियां)। मुख्यमंत्री योगी आदित्यनाथ ने कहा कि अपराधियों पर बुलडोजर चलाने के लिए बुलडोजर जैसी इच्छाशक्ति होनी चाहिए। योगी ने सपा नेता अखिलेश यादव पर तीखा कटाक्ष करते हुए कहा कि दंगाइयों के आगे नाक रगड़ने वाले बुलडोजर नहीं चला सकते।

मुख्यमंत्री योगी ने यह बयान अखिलेश यादव की उस टिप्पणी के जवाब में दिया है जिसमें अखिलेश यादव ने कहा था कि सत्ता में आए तो 2027 के बाद बुलडोजर को गोरखपुर की तरफ मोड़ देंगे। मुख्यमंत्री योगी ने कहा कि अब टीपू भी सुल्तान बनने के सपने देख रहे हैं। कुछ समय पहले एक नाटक आता था मुंगेर लाल के हसीन सपने, आज वह लोग भी सपने देख रहे हैं। यह लोग सपना देख रहे हैं। जब इनको अवसर



मिला था तो युवाओं के भविष्य के साथ खिलवाड़ कर रहे थे। मुख्यमंत्री योगी बुधवार को लखनऊ के लोकभवन में आयोजित कार्यक्रम में उत्तर प्रदेश अधीनस्थ सेवा चयन आयोग द्वारा चयनित 1334 अवर अभियंता, संगणक व फोरमैन को नियुक्ति पत्र वितरित करने के बाद संबोधित कर रहे थे। योगी ने कहा कि 2017 के पहले जब नौकरियां निकलती थीं तो चाचा भतीजे में

वसूली की होड़ लगती थी। आज कुछ जिलों में आदमखोर भेड़ियों का आतंक है। 2018 से पहले ऐसा ही आतंक और स्थिति यूपी में थी। इनके भी क्षेत्र बांटे थे। महाभारत के सभी किरदार इसमें थे। जो आज बोल रहे हैं, इनको पहले भी अवसर मिला था। इन्होंने कुछ किया नहीं। इन पर विश्वास करने की जरूरत नहीं है। प्रदेश की जनता इन लोगों के समय की गुंडागर्दी और अमर्यादित आचरण देख चुकी है। आपका एक ही लक्ष्य विभाग को सर्वोत्तम बनाना होना चाहिए। हम देश को विकसित भारत बनाना है। मुख्यमंत्री योगी ने कहा कि सपा सरकारों ने यूपी में युवाओं के सामने पहचान का संकेत खड़ा किया। आज युवाओं को उनकी प्रतिभा, क्षमता से नियुक्ति पत्र मिल रहा है। अगर युवाओं की राह में कोई बैरियर है तो हम उसको हटाएंगे। ▶10र

अनचाही कॉल और अनचाहे फोन पर ट्राई की कार्रवाई

2.75 लाख फोन नंबर काटे, 50 संस्थाएं काली सूची में



नई दिल्ली, 04 सितंबर (एजेंसियां)। दूरसंचार नियामक प्राधिकरण (ट्राई) ने अनचाही कॉल में बेतहाशा वृद्धि और गैरपंजीकृत टेली मार्केटिंग कंपनियों के खिलाफ बड़े पैमाने पर कार्रवाई करते हुए 2.75 लाख टेलीफोन कनेक्शन काट दिए हैं। 50 से ज्यादा संस्थाओं को काली सूची में डाल दिया गया है। ट्राई ने कहा कि फर्जी कॉल में उल्लेखनीय बढ़ोतरी के चलते यह कार्रवाई की गई है। ट्राई को इस वर्ष की पहली छमाही (जनवरी से जून) में गैरपंजीकृत टेलीमार्केटर (यूटीएम) के खिलाफ 7.9 लाख से अधिक शिकायतें मिली थीं। ▶10र

रक्षा क्षेत्र में देश ने हासिल की दो बड़ी उपलब्धियां

समुद्र से लेकर आसमान तक रहेगी नजर



नई दिल्ली, 04 सितंबर (एजेंसियां)। भारतीय नौसेना अब और ताकतवर होने जा रही है। उसे दुश्मन के ड्रोन झुंडों (स्वाम) के हमले को बेअसर करने के लिए आधुनिकतम एचईपीएफ फायरिंग शेल मिलने जा रहा है। यह रक्षा अनुसंधान एवं विकास संगठन (डीआरडीओ) की ओर से विकसित किया गया है। इससे नौसेना ड्रोन झुंडों को बेअसर करने में सफल होगी। डीआरडीओ ने 30 एमएम हाई एक्सप्लोसिव प्रीफॉर्मड फ्रेगमेंटेशन (एचईपीएफ) शेल के उत्पादन का दस्तावेज नौसेना आयुध निरीक्षण महानिदेशक को सौंपा है। इसके साथ ही रक्षा मंत्रालय के एकीकृत

22 हजार करोड़ के ऑनलाइन ट्रेडिंग घोटाले का भंडाफोड़



गुवाहाटी, 04 सितंबर (एजेंसियां)। असम में 22 हजार करोड़ के ऑनलाइन ट्रेडिंग घोटाले का भंडाफोड़ हुआ है। यहां लोगों से ऑनलाइन शेयर बाजार में पैसा लगाने और दो महीने में उसे दोगुना करने का वादा करके धोखाधड़ी की जा रही थी। पुलिस ने मामले में दो लोगों को गिरफ्तार किया है। जबकि राज्य में घोटाले को लेकर तेजी से जांच की जा रही है। वहीं असम के सीएम हिमंत बिस्व सरमा ने लोगों से ऑनलाइन ट्रेडिंग से बचने के लिए कहा है। पुलिस को बीते कई दिनों से राज्य में कई ऑनलाइन ट्रेडिंग कंपनियों के सेबी और आरबीआई के निर्देशों का पालन किए बिना कारोबार करने की जानकारी ▶10र

विश्व शांति बुद्ध विहार के उद्घाटन समारोह में बोर्ली राष्ट्रपति महिलाओं की आर्थिक मजबूती से देश विकसित होगा

मुंबई, 04 सितंबर (एजेंसियां)। राष्ट्रपति द्रौपदी मुर्मू ने कहा कि महिलाओं के आर्थिक सशक्तिकरण से देश की प्रगति और विकास होगा। उन्होंने महिलाओं से केंद्र और राज्य सरकार की कल्याणकारी योजनाओं का लाभ उठाने के लिए भी कहा। राष्ट्रपति ने महाराष्ट्र के लातूर जिले के उदगीर में विश्वशांति बुद्ध विहार का उद्घाटन किया।



एकनाथ शिंदे के नेतृत्व वाली सरकार की मुख्यमंत्री माझी लड़की बहिन योजना और शाशान आपल्या दारी कार्यक्रमों के लाभार्थियों को मुर्मू ने संबोधित किया। उन्होंने कहा कि आर्थिक सशक्तिकरण से महिलाओं का व्यक्तिगत विकास होगा, जो देश की आबादी का आधा हिस्सा है। राष्ट्रपति मुर्मू ने खुशी जाहिर करते हुए कहा कि महाराष्ट्र सरकार ने 25 लाख महिलाओं को लखपति दीदी (प्रति वर्ष एक लाख रुपए से अधिक कमाने वाली महिलाएं) बनाने का लक्ष्य निर्धारित किया है। उन्होंने कहा कि वह यह

जानकार खुश हैं कि 13 लाख महिलाओं को पहले ही लखपति दीदी बनाया जा चुका है। उन्होंने कहा कि केंद्र ने लखपति दीदी के लक्ष्य को एक करोड़ से संशोधित कर तीन करोड़ कर दिया है। मुर्मू ने महिलाओं से अपने परिवारों की देखभाल करते हुए अपने स्वास्थ्य का ध्यान रखने के लिए कहा। उन्होंने कहा, अगर आप समृद्ध और स्वस्थ रहेंगे तो देश का विकास होगा और प्रगति होगी। उन्होंने कहा, पुरुषों को महिलाओं की क्षमता को समझना चाहिए और उन्हें अपने सपनों तथा आकांक्षाओं को प्राप्त करने में मदद करनी चाहिए। देश के कार्यबल में महिलाओं की भागीदारी बढ़ रही है। ▶10र



पर्युषण पर्व के चौथे दिन वाणी संयम दिवस मनाया

बेंगलूरु/शुभ लाभ ब्यूरो।

जैन श्रद्धांजलि के अंतर्गत पर्युषण पर्व का चतुर्थ दिवस साध्वी श्री सिद्धप्रभा जी के पावन सानिध्य में वाणी संयम दिवस के रूप में मनाया गया। कार्यक्रम का शुभारंभ आर आर नगर महिला मंडल की बहनों द्वारा मंगलाचरण के संगान के साथ हुआ।

साध्वी श्री सिद्ध प्रभा जी ने कहा जीवन में वाणी संयम की बहुत अपेक्षा है, हम कैसे बोले, क्या बोले, वाणी का सदुपयोग करना सीखें, कलापूर्ण बोलना सीखें। हम अपनी जवान को स्वाध्याय, जप आदि कार्यों में लगाते हैं तो अनंत कर्मों की निर्जरा होती है। हमें कलापूर्ण बोलने के साथ-साथ मौन के अभ्यास का भी प्रयास करना चाहिए। वाणी संयम से आत्म शक्ति के साथ-साथ हमारे भीतर



अनंत शक्तियों की भी वृद्धि होती है। इसके साथ ही साध्वी ने चौथे आवश्यक प्रतिक्रमण के विषय में बताते हुए कहा कि प्रतिक्रमण साधना है आत्म शुद्धि की, स्वयं को भीतर से जागाने की सक्रिय साधना है प्रतिक्रमण। यह जैन दर्शन का प्राण है। सूत्रों में इसके

पांच प्रकार बताए गए हैं। पाप के प्रति जो हमारा लगाव होता है उसे धोने के लिए उससे ऊपर उठने के लिए, उनकी आलोचना एवं प्रायश्चित्त करने के लिए प्रतिक्रमण किया जाता है। इसे आत्मनिरीक्षण की प्रक्रिया भी बताया गया है। शास्त्रों में कहा गया है उत्कृष्ट भाव

के साथ प्रतिक्रमण द्वारा भूलों की आलोचना की जाए तो तीर्थंकर गौत्र का बंध तथा केवल ज्ञान भी हो सकता है। गज सुखमाल का उदाहरण देते हुए साध्वी ने बताया कि किस प्रकार पूर्व में आलोचना नहीं करने के कारण उन्हें कितने कष्ट उठाने पड़े इसलिए हमें

चाहिए कि लगे हुए दोषों को पीछे मुड़कर देखें और उनकी आलोचना अवश्य करें। साध्वी श्री आस्था प्रभा जी ने भगवान महावीर के जन्म भवों की श्रृंखला में त्रिपिण्ड वासुदेव के भव का सुंदर वर्णन करते हुए कई भवों का वर्णन किया। साध्वी दीक्षाप्रभा जी द्वारा उत्तराध्ययन सूत्र का वाचन किया गया। साध्वी सिद्ध प्रभा जी ने साध्वी धैर्यप्रभा जी के देवलोक गमन पर दिवंगत आत्मा को श्रद्धांजलि अर्पित करते हुए 2 लोगस का ध्यान करवाया। सभा अध्यक्ष मंगल कोचर ने संपूर्ण सदन तथा सभी संस्थाओं की ओर से दिवंगत आत्मा के प्रति श्रद्धांजलि अर्पित की। कार्यक्रम में दक्षिणांचल सभा प्रभारी प्रकाश लोढ़ा, सभा के मंत्री दिनेश हिंजा, तेयुप अध्यक्ष कमलेश चोपड़ा, महिला मंडल अध्यक्ष मंजु गादिआ आदि लोगों की उपस्थिति रही।

पर्युषण महापर्व के तहत परमात्मा महावीर का जन्म वाचन

बेंगलूरु/शुभ लाभ ब्यूरो।

श्री जिन कुशल सूरी जैन दादावाड़ी ट्रस्ट बसवनगुडी में पर्युषण महापर्व के पंचम दिवस परमात्मा महावीर का जन्म वाचन गुरुदेव मलयप्रभ सागर जी के मुखारविंद से सकल संघ को श्रवण करवाया गया। इस अवसर पर मुनिवर मुकुल प्रभ सागर जी, साध्वी वर्या प्रियस्वर्णांजना श्रीजी की निश्रा प्राप्त हुई। पर्युषण महापर्व के कल्पसूत्र प्रवचन के दौरान वर्णित महावीर जिन चरित्र के प्रवचन के दौरान महावीर जन्म प्रसंग पर गुरुदेव द्वारा जन्म वाचन किया गया।

इस अवसर पर गुरुवर ने कहा कि परमात्मा का जन्म वाचन मनाने की सार्थकता तभी होगी जब हम महावीर को अपने हृदय में उतारेंगे। दादावाड़ी ट्रस्ट के अध्यक्ष तेजजाल मालानी ने शहर के अनेक उपनगरों से पधारे हुए सदस्यों का भावभीना स्वागत किया। महामंत्री कुशलराज गुलेच्छा ने कहा कि सकल संघ



द्वारा परमात्मा महावीर के जन्म कल्याणक की खुशियां मनाई गईं और श्रीफल बंधार कर और एक दूसरे का मुंह मीठा करवाकर सभी को परस्पर बधाइयां दीं। प्रवक्ता अरविन्द कोठारी ने कहा कि परमात्मा के जन्म प्रसंग पर घंटानाद करके और थाली बजाकर परमात्मा के जन्म की उद्घोषणा सकल विश्व को दी गई। ट्रस्ट के ललित डाकलिया ने बताया कि इस अवसर पर संघ के अनेक सदस्य परिवारों द्वारा माता त्रिशला द्वारा देखे गए चौदह महास्वप्नों को भी बधाकर और सकल संघ

को दर्शन करा कर विराजमान किया गया और पालना जी के बरघोड़े में उनके परिवार के सदस्यों द्वारा सिर पर रखकर पालना जी के लाभार्थी निहालचंद लालचंद सोनीगरा परिवार के निवास स्थान पर पहुंचाया गया। सकल संघ के स्वामी वात्सल्य का लाभार्थी अनिल कुमार, कुनाल कुमार भडकतिया परिवार का तिलक, शाल और माला द्वारा स्वागत अभिनंदन किया गया। श्री जिनदत्त कुशल सूरी जैन सेवा एवं संगीत मंडल ने इस अवसर पर व्यावस्थाएं संभाली।

नशा मनुष्य के जीवन का नाश करता है: डॉ वरुणमुनि

बेंगलूरु/शुभ लाभ ब्यूरो।

श्री वर्धमान स्थानकवासी जैन श्रावक संघ राजाजीनगर में विराजित डॉ वरुणमुनि ने पर्युषण महापर्व के चतुर्थ दिवस अंतर्कृतदशांक सूत्र का विवेचन करते हुए कहा कि द्वारिका नगरी का विनाश तीन कारणों से हुआ नशा, ऋषि और अग्नि। द्वारिका नगरी जिसे देवताओं ने बसाया वह भी जल कर राख हो गई तो हम किस बात का अभिमान करते हैं।

कृष्ण भगवान ने दीक्षा नहीं ली लेकिन दीक्षा की ऐसी दलाली की कि आने वाले तीर्थंकरों में अपना नाम बंध कर लिया। अनेक महा-पुरुषों ने समता के द्वारा अपने कर्मों का क्षय कर केवल ज्ञान प्राप्त किया और निर्वाण हो गये। उन्होंने कहा नशा नाश की जड़ है। नशा मनुष्य के जीवन का नाश



करता है। नशा किसी भी प्रकार का हो, व्यक्तित्व में विनाश और मृत्यु के द्वार खोलता है। व्यक्ति शोक के तौर पर नशीली वस्तुओं का सेवन करने लग जाता है तथा उसको स्वयं नहीं पता चलता कि उसका यह शोक कब आदत में

एकजुट हो कर इसको समाप्त करना होगा। नशा अनेक प्रकार का होता है - नशीले पदार्थों का सेवन, वासना का नशा, खाने का नशा, नींद का नशा, पैसे का नशा और भक्ति का नशा। इन सब नशों का त्याग कर हमें भक्ति के नशे को ग्रहण करना चाहिए जो हमारी आत्मा का कल्याण कर देता है। इस अवसर पर विभिन्न क्षेत्रों से श्रद्धालुगण उपस्थित हुए जिसमें गोडवाड़ भवन के कुमारपाल सिसोदिया, गंगांगार श्री संघ के पूर्व अध्यक्ष जसवंत गाना प्रमुख रहे। कुमार पाल सिसोदिया का श्रीसंघ द्वारा अभिनन्दन किया गया। राकेश लोढ़ा ने 8 उपवास के पंचखाण लिए। उनका भी बहुमान संघ एवं युवा द्वारा किया गया। तपस्व्या के उपलक्ष में डिम्पल बोहरा एवं महावीर गुणलिया ने अपने भाव रखे।

दुख कष्ट और संकट हमारे धैर्य की परीक्षा की घड़ी

बेंगलूरु/शुभ लाभ ब्यूरो।

श्री श्रद्धांजलि स्थानकवासी जैन श्रावक संघ, अलसूर के तत्व-तवधान में महावीर भवन में पर्युषण पर्व के चौथे दिन अंतगड दशा सूत्र का वाचन एवं विवेचन करते हुए स्वाध्यायी अभय कुमार बांठिया ने कहा कि दुख कष्ट और संकट हमारे धैर्य की परीक्षा की घड़ी होते हैं।

आगम में गजसुकुमाल का वर्णन आता है, जिसमें उनके होने वाले ससुर ने ही उनके सर पर पाल बांध अंगारे भर दिए थे। धधकते अंगारों के भीषण परिषह को गजसुकुमाल मुनि ने यह चिंतन करते हुए सह लिया कि यह मेरे ही पूर्व कृत कर्मों का उदय है और

शरीर जल रहा है। आत्मा को कोई जला नहीं सकता है। वे आग की गर्मी को सह गए। हम आगम श्रवण कर कम से कम बात की गर्मी को सहन करना सीखें। मन विपरीत वचनों पर प्रतिक्रिया न करें और न वैर की गांठ बांधें। अभय कुमार बांठिया ने विवेचन करते हुए कहा कि हम आवेश में गलत तो कर देते हैं और बाद में घबराते हैं। अपने आवेश पर कुछ समय का नियंत्रण कई विपदाओं से हमें बचा लेता है। आवेश में हम स्वयं का मान भूल जाते हैं और मात्र बदले की भावना में बह कर अर्थ कर लेते हैं। मंगल पाठ और प्रत्याख्यान के साथ विवेचन संपन्न हुआ।

खुशहाली के लिए नशामुक्ति जरूरी: राजेशमुनि

बेंगलूरु/शुभ लाभ ब्यूरो।

शांतिनगर स्थित लुणावत जैन स्थानक भवन में विराजित राजेश मुनि जी ने पर्युषण पर्व के चौथे दिन नशा मुक्ति का संदेश दिया। उन्होंने कहा कि हम सबको मिलकर देश को नशा मुक्त बनाना है। इसकी पहल व्यक्ति को स्वयं से करनी होगी।

हमें एक दूसरे का सम्मान करना होगा। अतिथियों का सत्कार और साधर्मिक की सेवा करनी होगी। मुनि ने कहा कि संत भगवान के दूत होते हैं इसलिए उनका अपमान भगवान का अपमान समझना चाहिए। संतों के सहारे ही हम जीवन का कल्याण कर सकते हैं। हमें अपनी लालसा को लगाम लगाना होगा। कषायों से मुक्ति पानी होगी। तभी हम संसार सागर से पार हो पाएंगे। हमारे मन, वचन और काया से किसी को दुख नहीं पहुंचे, यही धर्म की आधारशिला है। इस मौके पर ऋषभ मुनि जी ने भी विचार व्यक्त किए। संचालन संघ के मंत्री छगनमल लुणावत ने किया।

हमें एक दूसरे का सम्मान करना होगा। अतिथियों का सत्कार और साधर्मिक की सेवा करनी होगी। मुनि ने कहा कि संत भगवान के दूत होते हैं इसलिए उनका अपमान भगवान का अपमान समझना चाहिए। संतों के सहारे ही हम जीवन का कल्याण कर सकते हैं। हमें अपनी लालसा को लगाम लगाना होगा। कषायों से मुक्ति पानी होगी। तभी हम संसार सागर से पार हो पाएंगे। हमारे मन, वचन और काया से किसी को दुख नहीं पहुंचे, यही धर्म की आधारशिला है। इस मौके पर ऋषभ मुनि जी ने भी विचार व्यक्त किए। संचालन संघ के मंत्री छगनमल लुणावत ने किया।

अदालत का फैसला आने से पहले सीएम को सम्मानपूर्वक इस्तीफा दे देना चाहिए: येदियुरप्पा

बेंगलूरु/शुभ लाभ ब्यूरो।

मुडा घोटाले के विवाद के बीच, वरिष्ठ भाजपा नेता बी एस येदियुरप्पा ने बुधवार को कर्नाटक के मुख्यमंत्री सिद्धरामैया को सलाह दी कि मैसूरु शहरी विकास प्राधिकरण (मुडा) साइट आवंटन मामले में उनके खिलाफ मुकदमा चलाने की राज्यपाल की अनुमति पर अदालत का फैसला आने से पहले उन्हें सम्मानपूर्वक इस्तीफा दे देना चाहिए। पूर्व मुख्यमंत्री ने दावा किया कि अदालत के फैसले के बाद सिद्धरामैया को अनिवार्य रूप से इस्तीफा देना होगा। अदालत के फैसले के बाद, मुख्यमंत्री सिद्धरामैया के लिए सी फीसदी इस्तीफा देने की स्थिति आएगी। मैं उन्हें सलाह देता हूँ कि अदालत का फैसला



देने की स्थिति आएगी। कर्नाटक उच्च न्यायालय ने सोमवार को मुडा मामले में मुख्यमंत्री के खिलाफ ट्रायल कोर्ट की कार्यवाही पर अंतरिम रोक को 9 सितंबर तक बढ़ा दिया। न्यायालय ने मामले में उनके खिलाफ मुकदमा अभियोजन के लिए राज्यपाल थावरचंद गहलोत की मंजूरी की वैधता को चुनौती देने वाली सिद्धरामैया की याचिका पर सुनवाई भी एक सप्ताह के लिए स्थगित कर दी। 16 अगस्त को राज्यपाल ने प्रदीप कुमार एस पी, टी जे अब्राहम और स्नेहमयी कृष्णा द्वारा प्रस्तुत याचिकाओं में उल्लिखित कथित अपराधों के लिए भ्रष्टाचार निवारण अधिनियम, 1988 की धारा 17ए और भारतीय नागरिक सुरक्षा संहिता,

2023 की धारा 218 के तहत मंजूरी दी थी। सिद्धरामैया ने राज्यपाल के आदेश की वैधता को चुनौती देते हुए 19 अगस्त को उच्च न्यायालय में याचिका दायर की। भाजपा शासन के दौरान कोविड-19 प्रबंधन में कथित अनियमितताओं पर कर्नाटक उच्च न्यायालय के सेवानिवृत्त न्यायाधीश जॉन माइकल डी कुन्हा की अध्यक्षता में एक जांच आयोग की रिपोर्ट के आधार पर गुरुवार को मंत्रिमंडल द्वारा आपराधिक मामला दर्ज करने का निर्णय लेने की संभावना के बारे में, येदियुरप्पा ने कहा इसका कोई मतलब नहीं है। वे कोई भी निर्णय लेने के लिए स्वतंत्र हैं। हम कानून के दायरे में इसका सामना करेंगे।

वाणी संयम दिवस मनाया

हासन/शुभ लाभ ब्यूरो।

हासन तेरापथ भवन में बुधवार को वाणी संयम दिवस मनाया गया।

उपासक छत्र सिंह मालु ने एक दिवसीय विषय पर गीतिका प्रस्तुत की तथा वाणी संयम दिवस के बारे में अपने विचार रखे। उपासक भवरलाल मांडोट ने अपने वक्तव्य में कहा कि मनुष्य ही एक ऐसा प्राणी है जिसमें विवेक चेतना और भाषा की अभिव्यक्ति की क्षमता है, परन्तु



इस क्षमता का प्रयोग करने में भी हमें विवेक रहना चाहिए। मांडोट ने वाणी संयम दिवस पर मौन व सामायिक की पंचरंगी की प्रेरणा

दी। प्रथम तीर्थंकर भगवान ऋषभ के अभिनिष्क्रमण से निर्माण तक के घटना क्रम का वर्णन किया गया।

बेंगलूरु/शुभ लाभ ब्यूरो। श्री

वर्धमान स्थानकवासी जैन श्रावक संघ राजाजीनगर के वर्तमान एवं पूर्व पदाधिकारियों ने आगामी कुछ दिनों में उत्तर भारतीय प्रवर्तक साहित्य सम्राट अमरमुनि के संयम अमृत वर्ष के उपलक्ष में आयोजित होने वाले विश्व शांति जप एवं गुरु गुण-गान महोत्सव में सानिध्यता के लिए हुमंतनगर में विराजित साध्वी धर्मप्रभा एवं महावीर धर्मशाला में विराजित साध्वी चैतन्यश्री से विनती की। इस अवसर पर अध्यक्ष प्रकाशचंद चाणोदिया, पूर्व अध्यक्ष निश्रीमल कटारिया, पूर्व उपाध्यक्ष शांतिलाल चाणोदिया, मंत्री नेमीचंद दलान, पूर्व मंत्री ज्ञानचंद लोढ़ा, हनुमंतनगर अध्यक्ष गौतम सिंघवी, मंत्री सुरेश कुमार धोका व अन्य उपस्थित रहे। जातव्य है कि गुरु अमर अमृत संयम महोत्सव आगामी 22 सितंबर को बेंगलूरु में विराजित समस्त चारित्र आत्माओं के सानिध्य में तप त्याग एवं धर्म आराधना द्वारा मनाया जायेगा।



बेंगलूरु/शुभ लाभ ब्यूरो। कर्नाटक सरकार शिक्षा विभाग द्वारा कामाक्षीपाल्या में आयोजित क्लस्टर स्तरीय प्रतिभा कार्यक्रम का समापन समारोह आयोजित किया गया। इस दौरान बाल प्रतिभाओं के साथ मुख्य अतिथि महेंद्र पुणोत, क्षेत्रीय शिक्षण अधिकारी एवं शिक्षकगण मौजूद रहे।



गदा/शुभ लाभ ब्यूरो। श्री राजस्थान जैन श्रद्धांजलि मूर्ति पूजक संघ के तत्वावधान में बुधवार को पार्श्वनाथ जैन मंदिर के भवन में चातुर्मास विराजित आगमरत्न सागरजी, प्रशमरत्न सागरजी और वज्ररत्न सागरजी के पावन सानिध्य में श्री संघ के साथ वाजते गाजते लाभार्थी लीलादेवी, लेहरचंद गादिआ के निवास स्थान जैन कॉलोनी पारणा ले जाया गया। वहां पर रात्रि भक्ति का भव्य आयोजन किया गया। जन्म वाचन निमित्त पार्श्वनाथ जैन मंदिर में प्रभुजी की भव्य अंग रचना की गई। इस कार्यक्रम में संघ के सदस्य बड़ी संख्या में उपस्थित थे।



बेंगलूरु/शुभ लाभ ब्यूरो। पर्वारिधायक पर्व पर्युषण के पांचवें दिन महावीर स्वामी जन्म वाचन पूज्य वज्रतिलकजी की निश्रा में दक्षिण नाकोडा तीर्थ श्री संकट मोचन पार्श्व भैरव धाम अस्सीकेरे में धूम धाम से कराया गया। गांव से पधारे श्रद्धालुओं ने जन्म वाचन श्रवण कर श्रीफल वदार कर प्रसाद वितरित किए। कुंकु से थाप देना एवं आरती मंगल दीपक का लाभ बाणावर निवासी अमित बोहरा परिवार ने ली। शुभ घड़ी में पालनाजी को बाजते गाजते जयकारों के साथ बेंगलूरु के लिए विदा किया गया। इस मौके पर ट्रस्ट सचिव मांगीलाल मेहता, ट्रस्टी रमेश कटारिया एवं ज्ञानेश मेहता के साथ अनेक सदस्य उपस्थित रहे।



बेंगलूरु/शुभ लाभ ब्यूरो। श्री आदिनाथ जैन धे. संघ चिकपेट में बुधवार को श्री विज्ञानप्रभ सूरीश्वरजी, मुनिराज निर्मोहप्रभ विजयजी एवं साध्वी श्री अरिहंतप्रभाश्रीजी की निश्रा में परमात्मा आदिनाथ दादा के दरबार में पर्व पर्युषण महा पर्व के पांचवें दिन परमात्मा महावीर का जन्म वाचन किया गया। 14 स्वप्न उतारे गए। श्रद्धालुओं ने बड़े हर्षोल्लास के साथ चढ़ावों में लाभ लिया एवं लक्ष्मी मंडल द्वारा भक्ति की रमझट मचाई। परमात्मा का पालना महावीर प्लास हॉउस आहोर निवासी के घर वाजते गाजते ले जाया गया।



पुलिस ने 3,991 पत्रों की प्रारंभिक चार्जशीट पेश की, दर्शन आरोपी नंबर 2

एफएसएल की रिपोर्ट भी पेश

बेंगलूरु/शुभ लाभ ब्यूरो। कर्नाटक पुलिस ने कन्नड़ सुपरस्टार दर्शन, उनके साथी पवित्रा गौड़ा और 15 अन्य लोगों से जुड़े सनसनीखेज प्रशंसक हत्या मामले में 3,991 पत्रों की प्रारंभिक चार्जशीट पेश की है। सूत्रों ने बुधवार को इसकी पुष्टि की। सहायक पुलिस आयुक्त चंद्र कुमार के नेतृत्व वाली टीम ने बेंगलूरु में 24वें अतिरिक्त मुख्य मेट्रोपोलिटन मजिस्ट्रेट (एसीएमएम) अदालत में चार्जशीट पेश की। पुलिस ने अपने वाहन से एक कार्टन बॉक्स में चार्जशीट लाकर अदालत में पेश की। हालांकि, इस संबंध में पुलिस विभाग की ओर से अभी आधिकारिक बयान नहीं दिया गया है। सूत्रों ने बताया कि सात खंडों और 10 फाइलों वाले 3,991 पत्रों के चार्जशीट के साथ पुलिस ने फॉरेंसिक साइंस लेबोरेटरी (एफएसएल) की रिपोर्ट भी पेश की है। पुलिस सूत्रों ने बताया कि पवित्रा गौड़ा को आरोपी नंबर एक और दर्शन को दूसरा आरोपी

बनाया गया है। जांच अधिकारियों ने अपहरण और हत्या मामले में तीन चरमदीद गवाहों का उल्लेख किया है। उन्होंने 231 गवाहों का भी उल्लेख किया है। 50 से अधिक पुलिसकर्मी, आठ डॉक्टर और 97 अन्य गवाहों के नाम भी शामिल हैं। 27 लोगों ने अदालत के समक्ष धारा 164 सीआरपीसी के तहत अपने बयान दर्ज कराए हैं। चार्जशीट में कहा गया है कि दर्शन की पार्टनर पवित्रा गौड़ा इस मामले की मुख्य साजिशकर्ता है और वही हत्या की मुख्य वजह है। जांच में उसकी भूमिका और घटनास्थल पर उसकी मौजूदगी की पुष्टि हुई है। सीसीटीवी फुटेज से यह साबित हो गया है और घटनास्थल पर उसका मोबाइल नंबर भी सक्रिय था। चार्जशीट दाखिल करने की औपचारिकताएं पूरी होने के बाद कोर्ट जल्द ही मामले की सुनवाई शुरू करेगा। दर्शन के वकील अब उसकी जमानत याचिका दाखिल करेंगे और कोर्ट ने पहले पवित्रा गौड़ा की जमानत याचिका खारिज कर दी थी। चार्जशीट दाखिल होने के बाद उसके भी जमानत याचिका पेश करने की उम्मीद है। चार्जशीट की एक कॉपी सभी 17



आरोपियों को दी जाएगी। सूत्रों ने बताया कि फैन मर्डर केस में कोर्ट में पेश किए गए 3,991 पत्रों के पुलिस चार्जशीट में जेल में बंद कन्नड़ सुपरस्टार दर्शन की अपराध में भूमिका की पुष्टि की गई है। आरोप पत्र में षडयंत्र, योजना, अपहरण, यातना, हत्या, साक्ष्य नष्ट करने तथा अपने चार सहयोगियों को पुलिस के समक्ष आत्मसमर्पण कराकर पुलिस को गुमराह करने की योजना में दर्शन गौड़ा की भूमिका का उल्लेख किया गया है। रेणुकास्वामी की हत्या इसलिए की गई क्योंकि उसने कथित तौर पर पवित्रा को आपत्तिजनक संदेश भेजे थे। सूत्रों ने दावा किया कि आरोप पत्र में एक आरोपी का बयान शामिल है, जो मामले में सरकारी गवाह

24 गवाहों के बयान दर्ज किए

सूत्रों के अनुसार, इस बीच दर्शन अपने कपड़े बदलने के लिए अपने घर चला गया था और पुलिस ने इस संबंध में फुटेज भी जुटा ली है। सबसे महत्वपूर्ण बात यह है कि जांच अधिकारियों ने जज के सामने 24 गवाहों के बयान दर्ज किए। एक आरोपी प्रदुश के मोबाइल फोन से तस्वीरें बरामद की गई हैं। पुलिस ने उन चार आरोपियों के बयान भी एकत्र किए हैं, जिन्हें दर्शन और गिरोह ने पुलिस के सामने आत्मसमर्पण करने के लिए राजी किया था और उन्होंने रेणुकास्वामी की हत्या की जिम्मेदारी ली थी। पुलिस ने बताया कि कैसे दर्शन ने आरोपियों को लालच दिया और पैसे और सुरक्षा का वादा किया। इस बीच, बेल्लारी जेल के सूत्रों ने कहा कि वह पूरी रात सो नहीं पाया और अपने सेल में तनाव में घूमता हुआ दिखाई दिया। दर्शन को प्रार्थना करते और योग करते हुए भी देखा गया। दर्शन और अन्य आरोपियों की न्यायिक हिरासत 9 सितंबर तक बढ़ा दी गई है।

तीन और मामले दर्ज किए गए

बेंगलूरु सेंट्रल जेल में आलीशान लाम उठाने के लिए दर्शन के खिलाफ तीन और मामले दर्ज किए गए हैं। बैरक के बाहर उपद्रवी विल्सन गार्डन नागा के साथ कुर्सी पर बैठे, एक हाथ में कॉफी और दूसरे में सिगरेट पकड़े दर्शन की तस्वीर ने बड़ा विवाद खड़ा कर दिया था। पुलिस विभाग ने इस घटना में दो जेलर सहित नौ अधिकारियों को निलंबित कर दिया था और तीन एफआईआर दर्ज की थीं। सूत्रों ने कहा कि प्रत्यक्षदर्शियों को धमकाने के लिए तस्वीर को बाहर प्रसारित किया गया था कि उन्हें बख्शा नहीं जाएगा क्योंकि उपद्रवी शीटर विल्सन गार्डन दर्शन के लिए सब कुछ संभाल रहा है।

तस्वीर भेजी थी और पुलिस ने उसे बरामद कर लिया है। पुलिस को दर्शन के पब से निकलने और राजराजेश्वरी नगर इलाके में शोध तक पहुंचने और रेणुकास्वामी पर हमला करने के बाद फिर से पब में वापस आने के सीसीटीवी फुटेज भी मिले हैं।

कुल 231 गवाहों के साथ पुख्ता आरोप पत्र दाखिल: दयानंद



बेंगलूरु/शुभ लाभ ब्यूरो। शहर के पुलिस आयुक्त बी. दयानंद ने कहा कि चित्रदुर्ग के रेणुकास्वामी हत्याकांड की जांच पूरी हो गई है और बुधवार को अदालत में पुख्ता आरोप पत्र दाखिल कर दिया गया है। पत्रकारों से बातचीत में उन्होंने कहा कि मामले के सभी पहल-ओं पर जांच की गयी है। कई तकनीकी सबूत मिले जिन्हें जांच में शामिल किया गया। डॉक्टर, इंजीनियर, आरटीओ, तहसीलदार और 56 पुलिसकर्मियों को गवाह बनाया गया है। उन्होंने बताया कि आरोपपत्र में कुल 231 गवाहों का जिक्र किया गया है। मामले के सिलसिले में 17 लोगों को पहले ही गिरफ्तार किया जा चुका है। सभी रिपोर्टें एफएसएल, बेंगलूरु से आती हैं। कुछ इलेक्ट्रॉनिक उपकरणों को तकनीकी विश्लेषण के लिए सीएफएसएल, हैदराबाद भेजा गया था। उन्होंने कहा कि रिपोर्ट

अगले दो दिनों तक कल्याण कर्नाटक में भारी बारिश की संभावना



बेंगलूरु/शुभ लाभ ब्यूरो। बंगाल की खाड़ी में कम दबाव के बाद एक सतही चक्रवात बना है, जिसके कारण अगले दो दिनों तक राज्य में आंशिक बादल छाए रहेंगे। कुछ स्थानों पर हल्की से मध्यम बारिश होगी। कल्याण कर्नाटक में भारी बारिश का अनुमान है। हालांकि, बेंगलूरु सहित राज्य के दक्षिणी आंतरिक जिलों में कुछ स्थानों पर लगातार बारिश या हल्की बारिश होने की संभावना है। मौसम विज्ञानियों ने कहा है

कि बंगाल की खाड़ी में बना सतही चक्रवात आंध्र प्रदेश की ओर बढ़ने से कुछ संभावना पर मध्यम बारिश की संभावना है। हालांकि, विशेषज्ञों का कहना है कि राज्य के उत्तर-पूर्वी हिस्से के रायचूर, यादगिरी, बीदर और कलबुर्गी जिलों में भारी बारिश का अनुमान है। दक्षिणी भीतरी इलाकों, तटीय और पहाड़ी इलाकों के जिलों में बारिश पहले से ही कम हो गई है। फिलहाल इन जिलों में भारी बारिश का अनुमान नहीं है। सितंबर में

सामान्य से अधिक बारिश का अनुमान है। इसलिए गौरी-गणेश उत्सव के बाद बारिश बढ़ सकती है। मौसम विभाग के पूर्वानुमान के मुताबिक, राज्य के तटीय और पहाड़ी जिलों में बारिश जारी रहेगी। 7 सितंबर के बाद इस हिस्से में बारिश की तीव्रता कम हो जाएगी। दक्षिणी और उत्तरी अंतर्देशीय जिलों में मध्यम बारिश होगी। हालांकि भारी बारिश का कोई अनुमान नहीं है। इसलिए कोई चेतावनी घोषित नहीं की गई है।

बेस्कॉम ने बेंगलूरु में गणेश चतुर्थी पंडालों के लिए जारी किए दिशा-निर्देश

बेंगलूरु/शुभ लाभ ब्यूरो। बेंगलूरु विद्युत आपूर्ति कंपनी (बेस्कॉम) द्वारा बुधवार को गणेश चतुर्थी समारोह के लिए जारी दिशा-निर्देशों में, बिजली उपयोगिता ने आयोजकों को यह सुनिश्चित करने के लिए आगाह किया है कि प्रकाश व्यवस्था पर्याप्त रूप से इन्सुलेटेड हो और बिजली के खंभों के संपर्क में न आए।



दिशा-निर्देशों में कहा गया है कि शामियाना या टेंट को बिजली के तारों, खंभों या ट्रांसफार्मर स्टेशनों से नहीं जोड़ा जाना चाहिए। दिशा-निर्देशों में कहा गया कि गणेश जुलूस के दौरान ओवरहेड बिजली लाइनों से सावधान रहें। बिजली की लाइनों को उठाने का प्रयास न करें। जुलूस मार्ग के उप-विभागीय अधिकारियों को पहले से सूचित करें ताकि वे आवश्यक सहायता

प्रदान कर सकें। 1912 हेल्ललाइन पर कॉल करके किसी भी लाइव वायर या बिजली की चिंगारी की तुरंत सूचना दें और गणेश पंडाल स्थापना के लिए बिजली के उपकरण स्थापित करने वाले स्थान को खतरे वाले क्षेत्र पर चिह्नित करें। आयोजकों को संबंधित उप-विभागीय अधिकारियों से संपर्क करना चाहिए और अपने पंडालों के लिए अस्थायी बिजली कनेक्शन सुरक्षित करना चाहिए। पंडालों के लिए अस्थायी कनेक्शन के लिए आवेदन करने से पहले, आयोजकों को सभी संबंधित अधिकारियों, जैसे कि बृहत बेंगलूरु महानगर पालिका (बीबीएमपी), बेंगलूरु विकास प्राधिकरण (बीडीए), ग्राम पंचायत (जीपी), और स्थानीय पुलिस स्टेशन से अनापत्ति प्रमाण पत्र (एनओसी) प्राप्त करना चाहिए। एक बार जब एनओसी प्राप्त हो जाती है और बेस्कॉम कार्यालय में जमा हो जाती है, तो सहायक कार्यकारी अभियंता या सहायक अभियंता गणेश चतुर्थी स्थापना स्थल का दौरा करेंगे और निरीक्षण करेंगे, और आयोजकों को आगे बढ़ने की अनुमति देंगे। आयोजकों को फिर एक पंजीकृत विद्युत ठेकेदार से वायरिंग पूर्णता रिपोर्ट प्राप्त करनी चाहिए, जो वायरिंग की सुरक्षा, एमसीबी (लघु सर्किट ब्रेकर) की स्थापना और इआईए (अर्थिंग निरीक्षण और अनुमोदन) की पुष्टि करती है। इसके बाद, बेस्कॉम के अधिकारी फिर से साइट का दौरा करेंगे और बिजली कनेक्शन प्रदान करेंगे। त्योहार मगते समय जनता की सुरक्षा को भी प्राथमिकता देनी चाहिए।

हेमा श्रमिती की रिपोर्ट के बाद कन्नड़ फिल्म निकाय ने सेवानिवृत्त न्यायाधीश के नेतृत्व में जांच की मांग की

बेंगलूरु/शुभ लाभ ब्यूरो। कर्नाटक में फिल्म उद्योग के अधिकार और समानता (फायर) नामक एक उद्योग निकाय ने राज्य सरकार से कन्नड़ फिल्म उद्योग में महिलाओं द्वारा सामना किए जाने वाले यौन उत्पीड़न सहित अन्य मुद्दों की जांच करने और रिपोर्ट करने के लिए एक समिति गठित करने का आग्रह किया है। यह मांग न्यायमूर्ति हेमा समिति की रिपोर्ट के हालिया निष्कर्षों के बाद की गई है, जिसमें मलयालम फिल्म उद्योग में महिलाओं द्वारा सामना किए जाने वाले बेहद खराब कामकाजी परिस्थितियों और बड़े पैमाने पर यौन उत्पीड़न का खुलासा किया गया है। मुख्यमंत्री सिद्धरामैया को लिखे पत्र में, फायर ने उद्योग में सभी महिलाओं के लिए एक सुरक्षित और न्यायसंगत कार्य वातावरण बनाने के लिए व्यापक उपायों की आवश्यकता पर जोर दिया। उन्होंने सरकार से लिए न्याय में मजबूत ट्रैक रिकॉर्ड वाले सेवानिवृत्त उच्च न्यायालय या सर्वोच्च न्यायालय के न्यायाधीश को प्रस्तावित समिति का नेतृत्व करने के लिए नियुक्त करने का आग्रह किया। समिति को कन्नड़ फिल्म उद्योग में प्रणालीगत मुद्दों की जांच करने और एक स्वस्थ कार्य वातावरण सुनिश्चित करने के लिए नीतियों की सिफारिश करने का काम सौंपा जाना चाहिए। फायर ने चयन प्रक्रिया में सहायता करने और आवश्यकता पड़ने पर संपर्क सूत्र के रूप में कार्य करने की इच्छा भी व्यक्त की। फिल्म उद्योग निकाय ने यह भी मांग की है कि समिति की रिपोर्ट तीन महीने के भीतर पूरी करके सार्वजनिक की जाए। इस मांग को कन्नड़ फिल्म उद्योग और उसके बाहर के विभिन्न व्यक्तियों और संगठनों से व्यापक समर्थन मिला है, जिसमें निर्देशक कविता लंकेश, अभिनेता राम्या, ऐश्वर्या रेड्डी, पूजा गांधी, श्रुति हरिहरन, चैत्रा से आचार, संयुक्ता हेगड़े, हिता, सुदीप, चेतन अहिंसा, दिगंत मनचले, किरण श्रीनिवास, किशोर और अन्य शामिल हैं।

मैसूरु मुडा घोटाले में सीएम का इस्तीफा अपरिहार्य : विजयेंद्र

बेंगलूरु/शुभ लाभ ब्यूरो। भाजपा के प्रदेश अध्यक्ष और विधायक बीवाई विजयेंद्र ने कहा कि कांग्रेस पार्टी के कुछ नेता मंगलवार को चलवाडी नारायणस्वामी की खिलाफ शिकायत दर्ज कराने राज्यपाल के पास गए थे। यहाँ मीडियाकर्मियों से बात करते हुए उन्होंने प्रियांक खड्गे से पूछा कि डीके शिवकुमार जैसे आपके बड़े नेता राज्यपाल के पास क्यों नहीं थे? मुख्यमंत्री क्यों नहीं आए? राजभवन में आपकी ही पार्टी के राष्ट्रीय अध्यक्ष के पक्ष में आपकी सरकार के अन्य वरिष्ठ मंत्री और कांग्रेस पार्टी के कोई वरिष्ठ नेता क्यों नहीं दिखे। उन्होंने प्रियांक खड्गे से इस मामले पर जवाब देने की मांग की। उन्होंने कहा कि हमारी पार्टी के नेता चलवाडी नारायणस्वामी पहले ही बयान दे चुके हैं। उन्होंने खुद को बचाने और भ्रष्टाचार से बचने के लिए भाजपा पर कीचड़ उछालने



के लिए घोटालों से घिरी कांग्रेस पार्टी और कांग्रेस सरकार की आलोचना की। वे भाजपा नेताओं के खिलाफ केस दर्ज कराने की कोशिश कर रहे हैं। उन्होंने कहा कि हम इससे पीछे नहीं हटेंगे। जिन लोगों ने नमक खाया है उन्हें पानी जरूर पीना चाहिए। जब वाल्मीकि निगम घोटाला हुआ और अधिकारी चन्द्रशेखर ने आत्महत्या कर ली, तो मुख्यमंत्री ने कहा कि सरकार में कोई घोटाला नहीं हुआ। बाद में मुख्यमंत्री सिद्धरामैया ने सदन में स्वीकार किया कि वाल्मीकि निगम में 87 करोड़ का घोटाला हुआ है। मुडा में भी कोई घोटाला नहीं होने का दावा किया। बाद में उन्होंने भाजपा पर राजनीति करने का आरोप लगाया। बी वाई विजयेंद्र ने कहा कि अब मामला कोर्ट में है और मुडा के पिछले कमिश्नर को सस्पेंड कर दिया गया है। पहली बार मुख्यमंत्री और कांग्रेस सरकार ने अधिकारी को निलंबित कर माना है कि मुडा घोटाला हुआ है। मुडा घोटाले के कारण मुख्यमंत्री को भी इस्तीफा

देना पड़ेगा, रुको और देखो। जब मेरी राष्ट्रीय अध्यक्ष अमित शाह से मुलाकात हुई तो मैंने चन्नपट्टना और राज्य की अन्य सीटों पर होने वाले उपचुनावों पर चर्चा की। योगेश्वर ने चन्नपट्टना से उम्मीदवार बनने की इच्छा जताई है। संदुर, शिगवी में कई उम्मीदवार हैं। उन्होंने कहा कि हम प्रदेश स्तर पर चर्चा कर उम्मीदवारों के नाम दिखी भेजेंगे। केपीएससी की दोबारा परीक्षा से जुड़े एक सवाल का जवाब देते हुए उन्होंने पूछा कि इतने गैरजिम्मेदार अधिकारी को वहाँ क्यों रखा गया है। क्या ऐसे अधिकारी को सजा मिलनी चाहिए। उन्होंने गैरजिम्मेदार अधिकारी के खिलाफ सख्त कार्रवाई की मांग की। उन्होंने कहा कि यह निश्चित तौर पर सही नहीं है कि पीएसआई परीक्षा का फैसला यूपीएससी परीक्षा के दिन ही ले लिया गया। उन्होंने तारीख पर पुनर्विचार करने पर जोर दिया।

सीईएन पुलिस ने साइबर जालसाज को पकड़ा, 1.56 लाख जब्त

उडुपी/शुभ लाभ ब्यूरो। ऑनलाइन धोखाधड़ी के एक मामले में, उडुपी जिले के सीईएन पुलिस स्टेशन के कर्मियों ने एक साइबर जालसाज को सफलतापूर्वक पकड़ लिया और 1,56,100 रुपये नकद जब्त किए। बेलमन के शिकायतकर्ता जय शेड्डी ने बताया कि उनके बेटे प्रशांत शेड्डी, जो विदेश में कार्यरत हैं, के यूनिवर्सिटी बैंक की बेलमन शाखा में दो खाते हैं। ये खाते पेट्टीएम की ऑनलाइन भुगतान प्रणाली से जुड़े हुए थे। 10 फरवरी से 20 फरवरी, 2024 के बीच, अज्ञात व्यक्तियों ने प्रशांत शेड्डी की जानकारी के बिना इन खातों से कई किराओं में कुल 1,56,100 रुपये ट्रांसफर किए, जिससे उन्हें काफी वित्तीय नुकसान हुआ। जय शेड्डी की शिकायत के आधार पर सीईएन पुलिस स्टेशन में मामला दर्ज किया गया। इसके बाद पुलिस



इंस्पेक्टर रामचंद्र नायक, एसएसआई उमेश जोगी और स्टाफ सदस्य नीलेश के नेतृत्व में एक टीम ओडिशा के बरहामपुर गई। उन्होंने आरोपी के बारे में खुफिया जानकारी जुटाई और ओडिशा के गंजम जिले के निवासी विशाल कोनापाला (30) की पहचान की और उसे गिरफ्तार कर लिया। टीम ने आरोपी के बैंक खाते से 1,56,100 रुपये की पूरी ठगी की रकम बरामद करने में कामयाबी हासिल की।

सदस्यता अभियान की शुरुआत की कांग्रेस एक ऐसी पार्टी है जो सत्ता के लिए सत्ता में है: बीवाई विजयेन्द्र



बेंगलूर/शुभ लाभ ब्यूरो।

भाजपा के प्रदेश अध्यक्ष और विधायक बी.वाई. विजयेन्द्र ने कहा कि भाजपा एक अलग सेवा समर्थक पार्टी है जिसने कोविड काल के दौरान लोगों की हर संभव मदद की है। उन्हें विश्वास है कि सदस्यता के मामले में कर्नाटक सबसे आगे रहेगा। उन्होंने मल्लेश्वरम में भाजपा के प्रदेश कार्यालय जगन्नाथ भवन में सदस्यता अभियान शुरू करने के बाद यह बात कही। उन्होंने कहा प्रधानमंत्री नरेंद्र मोदी का सपना वर्ष 2047 तक भारत को एक विकसित देश बनाना है। मोदी को और ताकत देने के लिए और काम करने की जरूरत है। उन्होंने कहा कि अभियान की सफलता के लिए प्रत्येक बूथ पर कार्यकर्ताओं की व्यवस्था की गयी है। कांग्रेस एक ऐसी पार्टी है जो सत्ता के लिए सत्ता में है। उन्होंने कहा सत्ता के बिना कांग्रेस पार्टी बिन पानी की मछली की तरह होगी। उन्होंने कहा कि कांग्रेस पार्टी सत्ता के बिना जिंदा नहीं रह सकती। दूसरी ओर, भाजपा की महान विचारधारा है कि देश पहले,

पार्टी बाद में, इस महान भावना के साथ कि सेवा ही एक संगठन है। देश के अन्य राजनीतिक दल कोविड के दिनों में घर बैठे थे। हालांकि, उन्होंने बताया कि हमारी पार्टी ने देश के लाखों लोगों की दुर्दशा पर प्रतिक्रिया दी थी। भाजपा नेताओं और कार्यकर्ताओं ने न केवल भोजन किट दिए थे बल्कि पूरे राज्य में मुफ्त दवा और गोलियां भी दी थीं। पिछली बार 1.04 करोड़ सदस्य पंजीकृत थे। इस बार और भी अधिक सदस्य पंजीकृत किये जायेंगे। उन्होंने कहा कि सभी जन प्रतिनिधि एवं कार्यकर्ता भाग लेंगे। आइए अगले 40-45 दिनों के लिए दो चरण के अभियान में भाग लें। भाजपा सदस्यता अभियान पर्व का शुभारंभ आज हुआ। इसलिए उत्सव का माहौल है। उन्होंने कहा कि हम गणेश उत्सव के करीब हैं और प्रद-शवासियों को गौरी गणेश उत्सव की शुभकामनाएं देते हैं। इस अभियान की शुरुआत पहले ही देश के यशस्वी प्रधानमंत्री नरेंद्र मोदी कर चुके हैं। राष्ट्रीय अध्यक्ष नड्डा एक सार्थक

अभियान चाहते हैं। भाजपा सिर्फ एक राजनीतिक पार्टी नहीं है, बल्कि सर्वव्यापी है। कर्नाटक राज्य के सह-प्रभारी सुधाकर रेड्डी ने कहा कि यहां बतौर भाजपा पार्टी ने देश के विजयेन्द्र और उनकी टीम को बधाई। हम सेवा और निष्ठा वाली एक राष्ट्रीय पार्टी हैं। उन्होंने कांग्रेस की एक पारिवारिक पार्टी कहकर आलोचना की। उन्होंने आरोप लगाया कि कांग्रेस का मिशन पहले परिवार, बाद में देश है। उन्होंने कहा कि अगर कांग्रेस पार्टी की स्थापना किसी विदेशी ने की थी तो हम भारतीयों द्वारा स्थापित पार्टी कैसे हैं। कांग्रेस महंगाई, गैरजिम्मेदारी और घोटालों की सरकार है। खड़गे, सिद्धारामैया प्रष्ट हैं। मुख्यमंत्री को उस पद पर बने रहने का कोई अधिकार नहीं है। उन्होंने उनके इस्तीफे की मांग की। विपक्ष के नेता आर. अशोक ने कहा कि कांग्रेस पार्टी सदस्यता के आधार पर पार्टी नहीं बनाएगी। राहुल गांधी, सोनिया गांधी के लिए एक महत्वपूर्ण है कि उनका परिवार है या नहीं। एक बार राहुल गांधी बोर होकर

इटली चले गए तो उस पार्टी का अस्तित्व ही नहीं रहेगा। भाजपा नेताओं की पार्टी है। उन्होंने कहा कि हम कार्यकर्ताओं की पार्टी हैं। सदस्यता का दायरा बढ़ाया जाना चाहिए। उन्होंने इसके लिए सड़क पर उतरने का अनुरोध किया।

पार्टी को मजबूत करने के लिए कड़ी मेहनत करें

विधान परिषद में विपक्ष के नेता चलावाडी नारायणस्वामी ने कहा कि सदस्यता पंजीकरण एक उत्सव की तर्ज पर किया जाना चाहिए। राज्य में हमें कभी भी चुनाव का सामना पड़ सकता है। इसलिए आइए पार्टी को मजबूत करने के लिए कड़ी मेहनत करें। भाजपा नीचे से ऊपर तक विकसित हुई पार्टी है। इसकी ताकत नेता नहीं हैं। भाजपा की ताकत कार्यकर्ताओं के रूप में है। उन्होंने विश्लेषण किया कि कार्यकर्ता वे हैं जो समाज के कई स्तरों में काम करते हैं। 1980 में हम एक ऐसी पार्टी थे जिसे 1 प्रतिशत वोट मिलने पर भी खुशी होती थी। अब

लोकतंत्र में भाजपा सबसे अधिक सदस्यों वाली पार्टी है। पहले देश में 18 करोड़ और प्रदेश में 1.04 करोड़ सदस्य थे। विजयेन्द्र के अध्यक्ष बनने के बाद हमारी पार्टी में नया जोश आया है। उन्होंने कहा कि अब हमारी ताकत बढ़ रही है। उन्होंने कहा कि कांग्रेस पार्टी शासित राज्यों में गिरावट आ रही है। इस मौके पर सांसद गोविंद करजोल, विधान परिषद में विपक्ष के नेता चलावाडी नारायणस्वामी ने कहा कि नारायण, विधान परिषद सदस्य सीटी रवि, राज्य प्रमुख सचिव सुनील कुमार, प्रीतम गोड़ा, विधायक गोपालैय्या, राममूर्ति, एसआर विश्वनाथ, मुनिरत्न, चैबर्स समन्वयक दत्तात्री, सांसद, विधायक, विधान परिषद सदस्य, कोर कमेटी के सदस्य, प्रदेश पदाधिकारी, जिला अध्यक्ष, पार्टी नेता मौजूद थे। प्रदेश महासचिव एवं सदस्यता अभियान के संयोजक नंदीश रेड्डी ने कहा कि अब कर्नाटक राज्य में 5 लाख से अधिक सदस्य पंजीकृत हो चुके हैं। कार्यक्रम की अध्यक्षता राज्य के प्रधान सचिव पी. राजीव ने की।

डीके में प्रमुख सड़कों के विकास के लिए 42 करोड़ रुपये मंजूर: कैप्टन बृजेश चौटा

बेंगलूर/शुभ लाभ ब्यूरो। प्रधानमंत्री नरेंद्र मोदी के नेतृत्व वाली केंद्र सरकार ने दक्षिण कन्नड़ जिले में विभिन्न सड़क विकास परियोजनाओं के लिए कुल 42 करोड़ रुपये मंजूर किए हैं, जिनका काम जल्द ही शुरू होने वाला है। कैप्टन बृजेश चौटा ने यह जानकारी दी। यहां जारी एक प्रेस विज्ञापन में कैप्टन चौटा ने घोषणा की कि केंद्र सरकार ने केंद्रीय सड़क और अवसंरचना कोष (सीआरआईएफ) के तहत जिले में लगभग 74.30 किलोमीटर सड़कों के विकास के लिए धन आवंटित किया है। उन्होंने इन सभी परियोजनाओं के लिए 42 करोड़ रुपये जारी करने के लिए केंद्रीय वित्त मंत्री निर्मला सीतारमण और केंद्रीय सड़क परिवहन और राजमार्ग मंत्री नितिन गडकरी का आभार व्यक्त किया।



प्रारंभिक विद्यालयों के शिक्षकों की प्रोन्नति पर निर्णय जल्द : सीएम



बेंगलूर/शुभ लाभ ब्यूरो। मुख्यमंत्री सिद्धारामैया ने कहा कि प्राथमिक विद्यालय के शिक्षकों की पदोन्नति और अन्य सेवा मांगों के संबंध में एक महीने के भीतर उचित निर्णय लिया जाएगा। उन्होंने बुधवार को कृष्णा में कर्नाटक राज्य प्राथमिक विद्यालय शिक्षक संघ के एक प्रतिनिधिमंडल के साथ उनकी मांगों को लेकर बैठक की। उन्होंने कहा कि शिक्षा मंत्री और अधिकारियों के साथ व्यापक विचार-विमर्श के बाद कानूनी जटिलताओं और अन्य मुद्दों पर निर्णय लिया जाएगा और प्राथमिक विद्यालय के शिक्षकों की मांगों पर उचित कार्रवाई की जाएगी। बैठक में प्रतिनिधि मंडल के प्रतिनिधियों ने कहा कि 2017 में संवर्ग एवं भर्ती नियम में संशोधन के बाद सेवा नियम को पूर्वव्यापी प्रभाव से लागू नहीं किया जाना चाहिए। प्राथमिक विद्यालय के 40 हजार से अधिक

स्नातक शिक्षकों को स्नातक शिक्षक मानने का आदेश जारी किया जाए। भर्ती 7वीं कक्षा तक होने की बात कही गई थी, लेकिन अब इसे 5वीं कक्षा तक कर दिया गया है। हेडमास्टरों को पहले संबंधित जिला नियुक्ति समिति स्तर पर प्रोन्नति दी जाती थी। पिछले तीन साल से यह बंद है और इसे जारी रखा जाना चाहिए। प्राथमिक विद्यालय के शिक्षकों की पदोन्नति में पदोन्नति सीमा 50 प्रतिशत तय की जानी चाहिए। शिक्षक संघ के एक प्रतिनिधिमंडल ने अनुरोध किया कि पदोन्नति में सेवा की योग्यता को ध्यान में रखा जाना चाहिए। इस मौके पर शिक्षा मंत्री मधु बंगारप्पा, मुख्यमंत्री के राजनीतिक सचिव गोविंद राजू, नसीर अहमद, विधान परिषद सदस्य पुडुना, निरंजनराधा, विभागीय आपूर्ति सचिव रितेश कुमार सिंह और अन्य उपस्थित थे।

सरकार फेम 3 योजना को 1-2 महीने में देगी मंजूरी: कुमारस्वामी

बेंगलूर/शुभ लाभ ब्यूरो। भारी उद्योग मंत्री एचडी कुमारस्वामी ने बुधवार को कहा कि केंद्र सरकार इलेक्ट्रिक वाहनों (ईवी) को बढ़ावा देने के लिए एक या दो महीने में तीसरी फास्टर एडॉप्शन एंड मैनुफैक्चरिंग ऑफ (हाइब्रिड एंड इलेक्ट्रिक व्हीकल (फेम) योजना को मंजूरी दे सकती है। सरकार कथित तौर पर दो साल की अवधि में प्रोत्साहन के साथ फेम 3 के लिए 11,500 करोड़ रुपये के प्रस्ताव पर विचार कर रही है। इस योजना में इलेक्ट्रिक बसों, तिपहिया और दोपहिया वाहनों के लिए प्रोत्साहन शामिल होने की संभावना है। यहां एसोचैम के इलेक्ट्रिक मोबिलिटी पर राष्ट्रीय सम्मेलन में कुमारस्वामी ने कहा कि फेम 3 के लिए कई मुद्दाव प्राप्त हुए हैं और अगले दो-तीन महीनों में योजना को मंजूरी दे दी जाएगी। फेम इंडिया योजना भारत में इलेक्ट्रिक/हाइब्रिड वाहनों (एक्सईवी) को अपनाने को बढ़ावा देने के लिए 2015 में शुरू की गई थी। इसके अतिरिक्त, कार्यक्रम का परिव्यय 10,000 करोड़ रुपये से बढ़ाकर 11,500 करोड़ रुपये कर दिया गया। योजना के दूसरे चरण के तहत, ओईएम (ईवी निर्माता) द्वारा सब्सिडी की प्रतिपूर्ति के लिए 6,825 करोड़ रुपये के 16,71,606 इलेक्ट्रिक वाहनों के दावे प्रस्तुत किए गए हैं। केंद्र ने कहा कि फेम 2 योजना के तहत इंटर-सिटी संचालन के लिए 6,862 इलेक्ट्रिक बसों को मंजूरी दी गई थी। 6,862 ई-बसों में से, 31 जुलाई तक 4,853 ई-बसों की आपूर्ति की गई है।



इलेक्ट्रिक वाहनों को अपनाने में और तेजी लाने के लिए, सरकार अब फेम 3.0 लॉन्च करने की योजना बना रही है। इस बीच, सरकार ने ईवी क्षेत्र में पीएलआई योजनाओं के लिए वाहन निर्माताओं से प्राप्त 74 आवेदनों में से 50 को मंजूरी दे दी है, और शेष 24 आवेदनों की समीक्षा की जा रही है। मुख्य पीएलआई योजना के तहत स्वीकृत आवेदकों के अनुसार, निवेश 17,896 करोड़ रुपये तक पहुंच गया और वृद्धिशील बिक्री 3,370 करोड़ रुपये (31 मार्च तक) को पार कर गई। मंत्रालय की अन्य प्रमुख पहलों में 50 गीगावाट घंटे के लिए 18,100 करोड़ रुपये के स्वीकृत परिव्यय के साथ पीएलआई एडवांस्ड केमिस्ट्री सेल (एसीसी) योजना, 778 करोड़ रुपये के परिव्यय के साथ इलेक्ट्रिक मोबिलिटी प्रमोशन स्कीम (ईएमपीएस) योजना और एसएमईसी पहल शामिल हैं, जिसका उद्देश्य 4,150 करोड़ रुपये की न्यूनतम प्रतिबद्धता के साथ वैश्विक ईवी निवेश को आकर्षित करना है। पिछले महीने, वित्त वर्ष 2024 में पंजीकृत ईवी की संख्या में वित्त वर्ष 2023 की तुलना में 42.06 प्रतिशत की उल्लेखनीय वृद्धि हुई।

कर्नाटक में कांग्रेस के खिलाफ लड़ाई तेज कर सकती है भाजपा

आंदोलन के अगले चरण पर चर्चा

बेंगलूर/शुभ लाभ ब्यूरो। भाजपा कर्नाटक में कांग्रेस सरकार के खिलाफ अपनी लड़ाई तेज करने की योजना बना रही है। वरिष्ठ नेता और केंद्रीय मंत्री प्रहलाद जोशी ने बुधवार को कहा कि पार्टी अपने राष्ट्रीय नेतृत्व के परामर्श से आंदोलन के अगले चरण पर फैसला करेगी। वरिष्ठ विधायक बसनागौड़ा पाटिल यतनाल और रमेश जारकीहोली के नेतृत्व में भाजपा नेताओं का एक समूह महर्षि वाल्मीकि अनुसूचित जनजाति विकास निगम घोटाले और कांग्रेस सरकार द्वारा अनुसूचित जाति/जनजाति के कल्याण के लिए निर्धारित धन को गारंटी योजनाओं में बदलने के मुद्दे को उजागर करने के लिए पदयात्रा निकालने की योजना बना रहा है। पिछले महीने, भाजपा और जद (एस) के संयुक्त विपक्ष ने कथित मैसूर शहरी विकास प्राधिकरण (मुडा) साइट आवंटन घोटाले को लेकर मुख्यमंत्री सिद्धारामैया के



इस्तीफे की मांग करते हुए बेंगलूर से मैसूर तक एक सप्ताह तक विरोध मार्च निकाला था। जोशी ने नई दिल्ली में संवाददाताओं के एक सवाल के जवाब में कहा पहली और दूसरी पदयात्रा का सवाल ही नहीं उठता, सभी लोग मिलकर पार्टी के राष्ट्रीय अध्यक्ष (जे पी नड्डा) और केंद्रीय गृह मंत्री (अमित शाह) से चर्चा के बाद (राज्य सरकार के खिलाफ) लड़ाई के अगले चरण पर फैसला करेंगे। इसलिए सभी लोग साथ बैठेंगे, चर्चा करेंगे और फैसला करेंगे। एक और पदयात्रा आयोजित करने के बारे में पार्टी के भीतर कुछ मतभेदों पर उन्होंने कहा जो लोग पदयात्रा का एक और दौर आयोजित करने की राय रखते हैं, वे पार्टी मंच के भीतर और पार्टी के राष्ट्रीय अध्यक्ष से

मंजूरी मिलने के बाद ऐसा करेंगे। यतनाल और जारकीहोली के नेतृत्व में भाजपा के एक वर्ग द्वारा नियोजित मार्च, जो राज्य भाजपा प्रमुख बी वाई विजयेन्द्र और उनके पिता और वरिष्ठ नेता बी एस येदियुरप्पा द्वारा राज्य इकाई को नियंत्रित करने से असंतुष्ट बताए जाते हैं, को मैसूर तक मार्च के जवाब के रूप में देखा जा रहा है, जिसका नेतृत्व विजयेन्द्र ने किया था। विजयेन्द्र ने हाल ही में कहा था कि उन्हें एक और पदयात्रा पर कोई आपत्ति नहीं है। उन्होंने कहा कि अगर पार्टी का केंद्रीय नेतृत्व इसकी मंजूरी देता है तो वे अपने कार्यक्रम को आगे बढ़ा सकते हैं। मंत्री प्रियांक खड्गे के खिलाफ राज्यपाल थावरचंद गहलोत से उनके परिवार द्वारा संचालित ट्रस्ट को भूमि आवंटित करने के संबंध में भाजपा की शिकायतों के बारे में पूछे जाने पर जोशी ने कहा राज्यपाल को दो-तीन याचिकाएं सौंपी गई हैं, और वे इस पर निर्णय लेंगे। उन पर टिप्पणी करना अभी जल्दबाजी होगी। कांग्रेस पार्टी की मांग के बारे में कि

राज्यपाल जेडीएस नेता और केंद्रीय मंत्री एच डी कुमारस्वामी के खिलाफ मुकदमा चलाने की अनुमति दें, उन्होंने कहा मुख्यमंत्री और कांग्रेस नेता कुमारस्वामी के बारे में सवाल उठा रहे हैं। कुमारस्वामी के खिलाफ मामला 2005-06 (समयरेखा) का है, उसके बाद 2013-18 तक सिद्धारामैया के नेतृत्व में कांग्रेस की सरकार थी। तब वे चुप क्यों थे? उन्होंने दावा किया कि 2018 के विधानसभा चुनावों के बाद कांग्रेस ने जेडीएस प्रमुख एच डी देवेगौड़ा और कुमारस्वामी से गुहार लगाई और कुमारस्वामी को मुख्यमंत्री बनाया। उन्होंने पूछा क्या तब कांग्रेस नेताओं को उनके खिलाफ मामले की जानकारी नहीं थी? क्या उन्हें चीजें तभी याद आईं जब सिद्धारामैया और कांग्रेस सरकार के खिलाफ मुडा मामला और वाल्मीकि निगम घोटाला सामने आया? क्या आप राज्यपाल द्वारा आपके (सीएम) खिलाफ मंजूरी दिए जाने के बाद यह नाटक कर रहे हैं। लोग आपके नाटक से वाकिफ हैं।

प्रशासन ने गणेश चतुर्थी, ईद मिलाद त्योहारों के लिए जारी किए दिशा-निर्देश

बेंगलूर/शुभ लाभ ब्यूरो। दक्षिण कन्नड़ जिला प्रशासन ने आगामी गणेश चतुर्थी और ईद मिलाद समारोह के लिए विस्तृत दिशा-निर्देश जारी किए हैं। गणेश चतुर्थी 6 से 13 सितंबर तक मनाई जाएगी, जिसमें 22 स्थानों पर सार्वजनिक समारोह आयोजित किए जाएंगे। ईद मिलाद 15 और 16 सितंबर को मनाई जाएगी। दोनों त्योहारों को शांतिपूर्वक और सौहार्दपूर्ण

तरीके से मनाए जाने को सुनिश्चित करने के लिए, प्रशासन ने निम्नलिखित निर्देश दिए हैं। दिशा-निर्देश के तहत गणेश प्रतिमा स्थापित करने से पहले मेस्कॉम, अग्निशमन विभाग, स्थानीय अधिकारियों और संपत्ति मालिकों से आवश्यक अनुमति प्राप्त करें। ईद मिलाद से जुड़े किसी भी सार्वजनिक कार्यक्रम या सभा के लिए इसी तरह की अनुमति लेनी होगी। भड़काऊ भाषा या छविओं का उपयोग करने से बचें। प्लेक्स और बैनर के लिए स्थानीय अधिकारियों से पूर्व अनुमति प्राप्त करें। लाउडस्पीकर का उपयोग केवल पुलिस की अनुमति से किया जा सकता है। ईद मिलाद पर सुनिश्चित करें कि कोई भी सार्वजनिक प्रदर्शन या कार्यक्रम स्थानीय नियमों का पालन करता है और भड़काऊ सामग्री से बचता है। गणेश चतुर्थी के तहत विसर्जन की तिथि, समय और मार्ग

के बारे में विवरण पहले से ही संबंधित पुलिस स्टेशन और डिप्टी एसपी को जमा करें। सुनिश्चित करें कि जुलूस के दौरान कोई भड़काऊ बयान न दिया जाए। ईद मिलाद पर किसी भी जुलूस या सार्वजनिक सभा के लिए इसी तरह की प्रक्रियाओं का पालन करें, ताकि शांतिपूर्ण तरीके से जुलूस निकाला जा सके। गणेश चतुर्थी के लिए लाउडस्पीकर का उपयोग करने के बाद ही लाउडस्पीकर लगाए जाने चाहिए।

और जुलूस के मार्गों को प्रभावी ढंग से प्रबंधित करने के लिए उन्हें समूहों में संगठित करें। गणेश चतुर्थी जुलूस के दौरान एक अच्छी तरह से सुसज्जित एम्बुलेंस की उपलब्धता सुनिश्चित करें। यदि आवश्यक हो तो ईद मिलाद के लिए भी इसी तरह की व्यवस्था पर विचार किया जाना चाहिए। पुलिस की अनुमति प्राप्त करने के बाद ही लाउडस्पीकर लगाए जाने चाहिए।

वेदव्यास कामथ, मेयर सुधीर शेटी कन्नूर, निगम सदस्य लीलावती, जयश्री कुडवा, किशोर कोट्टारी, मंडल महासचिव रमेश हेगड़े, मंडल युवा मोर्चा अध्यक्ष अश्विथ कोट्टारी, मंडल महिला मोर्चा अध्यक्ष पूर्णिमा, भाजपा नेता नितिन कुमार, विजय कुमार शेटी और राहुल शेटी समेत अन्य भाजपा नेता मौजूद रहे।

बंगाल सरकार की अराजकता के खिलाफ गृह मंत्रालय पहुंचा सुप्रीम कोर्ट मेडिकल कॉलेज में सीआईएसएफ को सुविधाएं नहीं दे रही ममता

नई दिल्ली, 04 सितंबर (एजेंसियां)। केंद्रीय गृह मंत्रालय ने पश्चिम बंगाल की ममता बनर्जी सरकार के सहयोग न करने की बात करते हुए सुप्रीम कोर्ट का दरवाजा खटखटाया है। गृह मंत्रालय ने सुप्रीम कोर्ट से कहा है कि कोलकाता के आरजी कर मेडिकल कॉलेज में केंद्रीय औद्योगिक सुरक्षा बल (सीआईएसएफ) की तैनाती के बाद बंगाल सरकार सहयोग नहीं कर रही है। गृह मंत्रालय ने मांग की है कि सुप्रीम कोर्ट बंगाल सरकार को आदेश दे।

गृह मंत्रालय ने सुप्रीम कोर्ट में याचिका दाखिल कर कहा कि आरजी कर मेडिकल कॉलेज में तैनात सीआईएसएफ सुरक्षाकर्मियों को सरकार सुविधा नहीं दे रही है। गृह मंत्रालय ने कहा है कि सीआईएसएफ को आरजी कर मेडिकल कॉलेज के आसपास रहने की जगह भी सरकार नहीं दे रही है। गृह मंत्रालय ने बताया कि सीआईएसएफ सुरक्षाकर्मियों को अस्पताल से काफी दूरी पर अपना शिफ्ट लगाकर रहना पड़ रहा है। उन्हें



आने-जाने में रोज काफी वक्त लगता है, इस वजह से उनके काम की क्षमता भी प्रभावित हो रही है। गृह मंत्रालय ने कहा कि इससे आपात स्थिति से निपटने में भी सीआईएसएफ को दिक्कतें पेश आ रही हैं। गृह मंत्रालय ने बताया है कि इसने पश्चिम बंगाल के मुख्य सचिव से भी रहने

की जगह और कुछ उपकरण भी मांगे थे, जो उपलब्ध नहीं करवाए गए हैं। गृह मंत्रालय ने इस मामले में सुप्रीम कोर्ट से कहा है कि वह आदेश की अवमानना के लिए बंगाल सरकार पर कार्रवाई करे। सुप्रीम कोर्ट ने 20 अगस्त 2024 को कोलकाता के आरजी कर मेडिकल कॉलेज में सीआईएसएफ को तैनात करने

का केंद्र सरकार को आदेश दिया था। सुप्रीम कोर्ट ने यह आदेश मेडिकल कॉलेज की सुरक्षा व्यवस्था में कलकत्ता पुलिस के विफल रहने के कारण दिया था। इसके बाद केंद्र सरकार ने सीआईएसएफ की एक यूनिट यहां तैनात कर दी थी।

उल्लेखनीय है कि 9 अगस्त 2024 को कोलकाता के आरजी कर मेडिकल कॉलेज में एक डॉक्टर की रेप के बाद हत्या कर दी गई थी। शुरुआत में इसे पुलिस और कॉलेज प्रशासन ने आत्महत्या बताने का प्रयास किया था। इस घटना के बाद देश भर में बवाल हुआ था और डॉक्टर हड़ताल पर चले गए थे।

मेडिकल कॉलेज में इस घटना के बाद तोड़फोड़ हुई थी, इसे कोलकाता पुलिस नहीं रोक पाई थी। इसी के चलते सुप्रीम कोर्ट ने यहां की सुरक्षा के लिए सीआईएसएफ तैनात करने का आदेश दिया था। मामले में अभी सीबीआई जांच चल रही है।

उमर अब्दुल्ला को चुनौती देने जा रहे हैं फ्रीडम चाचा

सुरेश एस डुगर
जम्मू, 04 सितम्बर।

हाल ही में हुए लोकसभा चुनावों में शिकस्त खाने वाले पूर्व मुख्यमंत्री उमर अब्दुल्ला अब गंदरबल विधानसभा क्षेत्र से किस्मत आजमाने चुनाव मैदान में उतरे हैं। हालांकि उनके मुकामबले में जमायते इस्लामी के नेता सरजन बरकती उर्फ फ्रीडम चाचा मैदान में उतरने की चुनौती देने लगे हैं। नेशनल काँग्रेस के उपाध्यक्ष और पूर्व मुख्यमंत्री उमर अब्दुल्ला ने बुधवार को गंदरबल विधानसभा निर्वाचन क्षेत्र के लिए अपना नामांकन कराया। उन्होंने अपनी जीत का विश्वास जताते हुए कहा कि शोख इश्फाक जब्बार को अगर वर्ष 2014 में हम यहां चुनाव लड़ाने के लिए टिकट नहीं देते तो कभी विधायक नहीं बन पाते। और यह सच है कि जम्मू कश्मीर में गंदरबल सीट पर मुकामबला काफी रोचक होने वाला है क्योंकि प्रतिबंधित जमायते इस्लामी के जेल में बंद नेता सरजन अहमद वागे उर्फ सरजन बरकती उर्फ आजादी चाचा ने शोपियां जिले में अपना नामांकन रद होने के बावजूद चुनाव लड़ने का अपना इरादा नहीं बदला है



और वे अब गंदरबल से मैदान में उतरने की घोषणा कर चुके हैं।

उल्लेखनीय है कि शोख इश्फाक जब्बार ने पिछले वर्ष नेशनल काँग्रेस से त्यागपत्र दिया था और उन्होंने जम्मू कश्मीर यूनाइटेड मूवमेंट नामक एक संगठन बनाया है। वह भी गंदरबल से चुनाव लड़ने जा रहे हैं। इस अवसर पर उमर अब्दुल्ला ने कहा कि मैंने वर्ष 2008 में गंदरबल से चुनाव जीता था और यहां कई विकास कार्य शुरू कराए। हमने शोख इश्फाक जब्बार को चुनाव में अपना उम्मीदवार बनाने का वादा किया था, इसलिए हमने 2014 में उन्हें यहां से चुनाव लड़ाया। इश्फाक जब्बार यहां से चुनाव जीत भी गए लेकिन विधायक बनने के बाद वह स्थानीय लोगों की उम्मीदों पर पूरा नहीं उतर पाए।

इस बीच दक्षिण कश्मीर में जिला शोपियां के रहने वाले सरजन अहमद बरकती ने पहले

जेनपोरा विधानसभा सीट पर चुनाव लड़ने के लिए अपना नामांकन कराया था। जेनपोरा में पहले चरण के तहत 18 सितंबर को मतदान होना है जबकि गंदरबल में दूसरे चरण में 25 सितंबर को मतदान होगा। दूसरे चरण के लिए नामांकन जमा कराने की समय सीमा पांच सितम्बर गुरुवार को समाप्त हो जाएगी।

नेशनल काँग्रेस के उपाध्यक्ष ने कहा कि कश्मीर में जो निर्दलीय उम्मीदवारों की संख्या में बढ़ोतरी नजर आ रही है, वह भाजपा का एक षड्यंत्र है। भाजपा चाहती है कि जम्मू कश्मीर में ज्यादा से ज्यादा निर्दलीय चुनाव लड़ें ताकि वह उनके सहारे सरकार बना सके। लेकिन मुझे नहीं लगता कि आम मतदाता भाजपा के इस मंसूबे को पूरा होने देगा। जब चुनाव परिणाम आएं तो सभी को पता चल जाएगा।

बारामुला संसदीय सीट पर हार का मुंह देख चुके उमर अब्दुल्ला के लिए गंदरबल सीट पर चुनाव जीतना बहुत जरूरी है। उन्हें पहले ही यहां पीडीपी और जम्मू कश्मीर यूनाइटेड मूवमेंट के उम्मीदवार की तरफ से कड़ी टक्कर मिलती नजर आ रही है।

भारत से इजरायल को हथियार आपूर्ति रोकने के लिए सुप्रीम कोर्ट में याचिका

नयी दिल्ली, 04 सितंबर (एजेंसियां)।

भारत से इजरायल को हथियार आपूर्ति रोकने की मांग को लेकर पूर्व आईएफएस अधिकारियों समेत कई सामाजिक कार्यकर्ताओं के एक समूह ने उच्चतम न्यायालय का दरवाजा खटखटाया है।

अवकाश प्राप्त आईएफएस अधिकारी अशोक कुमार शर्मा के नेतृत्व में अधिवक्ता प्रशांत भूषण के माध्यम से याचिकाकर्ताओं ने हाल ही में एक रिट याचिका दायर की है। इस याचिका पर शीर्ष अदालत से अनुरोध किया गया है कि वह केंद्र सरकार को निर्देश दे कि वह गजा में युद्ध के दौरान इजरायल को सैन्य हथियार और गोला-बारूद की आपूर्ति करने वाली कंपनियों के मौजूदा लाइसेंस रद्द करे। याचिका में दावा किया गया है लाइसेंस की यह अनुमति कथित तौर पर अंतरराष्ट्रीय कानूनों और संविधान का उल्लंघन है। यह याचिका श्री शर्मा के नेतृत्व में मीना गुप्ता, देब मुखर्जी, अचिन वानाइक, ज्यां ड्रेज़, थोडर मदाबुसी कृष्णा, हर्ष मंदर, निखिल डे और अन्य ने संयुक्त रूप से दायर की गई है। याचिकाकर्ताओं ने हाल ही में 26 जनवरी 2024 को अंतरराष्ट्रीय न्यायालय (आईसीजे) के एक फैसले का हवाला दिया, जिसमें नरसंहार के अपराध की

रोकथाम और दंड पर परंपरा के तहत दायित्वों के गाजा पट्टी में उल्लंघन के लिए इजरायल के खिलाफ अंतरिम उपाय करने का आदेश दिया गया था। अंतरिम उपायों में इजरायल द्वारा फिलिस्तीनी लोगों पर किए जा रहे सभी हत्याओं और विनाश को तत्काल सैन्य रोक लगाना शामिल था। याचिका में दावा किया गया कि सार्वजनिक क्षेत्र के उपक्रम मुनिशन इंडिया के माध्यम से इजरायल को हथियार आपूर्ति करने और उसी उद्देश्य के लिए दूसरों को लाइसेंस देने में केंद्र सरकार ने स्थिति की पूरी जानकारी के साथ अंतरराष्ट्रीय कानून के तहत अपने दायित्वों की कथित तौर पर अनदेखी की है। हथियारों की आपूर्ति करने वाली कंपनियों में मेसर्स प्रीमियर एक्सप्लोसिव और अडानी डिफेंस एंड एरोस्पेस लिमिटेड जैसी निजी फर्म शामिल थीं।

याचिका में बताया गया कि जुलाई, 2024 में आईसीजे ने उल्लेख किया कि इजरायल द्वारा फिलिस्तीनी लोगों पर असंगत हिंसा के उपयोग के माध्यम से एक क़त्ल करने वाली शक्ति के रूप में अपनी स्थिति का निरंतर दुरुपयोग, अंतरराष्ट्रीय कानून के मौलिक सिद्धांतों का उल्लंघन करता है और कब्जे वाले क्षेत्र में इजरायल की उपस्थिति को गैरकानूनी बनाता है।

छात्रों को संवैधानिक मूल्यों की जानकारी देते रहें शिक्षक : खड़गे

नयी दिल्ली, 04 सितंबर (एजेंसियां)।

कांग्रेस अध्यक्ष मल्लिकार्जुन खड़गे ने पूर्व राष्ट्रपति डॉ सर्वपल्ली राधाकृष्णन की जयंती शिक्षक दिवस की पूर्व संध्या पर शिक्षकों को बधाई देते हुए कहा है कि वे छात्रों को बराबर संवैधानिक मूल्यों की जानकारी देते रहें ताकि इतिहास की मनगढ़ंत बातें बताने के प्रयासों को रोका जा सके।

श्री खड़गे ने आरोप लगाया कि कुछ समय से देश में अनेकता में एकता के भाव को चोट पहुंचाने का प्रयास हो रहा है और इतिहास को मनमाने तरीके से भावी पीढ़ी को बताने का प्रयास किया जा रहा है। संवैधानिक मूल्यों पर हमला हो रहा है इसलिए शिक्षकों



का दायित्व है कि देश के भविष्य को बराबर संवैधानिक मूल्यों की जानकारी देते रहें।

श्री खड़गे ने शिक्षक दिवस की पूर्व संध्या पर बुधवार को यहां जारी संदेश में कहा, मेरे प्रिय साथियों, आज शिक्षक दिवस की पूर्व संध्या है। इस देश में डॉ एस राधाकृष्णन के जन्मदिन को 1962 से शिक्षक दिवस के रूप

हुई।

उन्होंने कहा, प्राचीन काल से ही गुरु के रूप में शिक्षक का सम्मान हमारी संस्कृति रही है क्योंकि शिक्षक ही सच्चे राष्ट्र निर्माता हैं, शिक्षा के साथ-साथ उनपर हमारे देश के भविष्य को आकार देने, समाज को ईमानदारी और सत्य की सही राह बताने की जिम्मेदारी होती है। वही राष्ट्र प्रेम, कड़ी मेहनत, लगन, समानता का महत्व सिखाते हुए हमारी अगली पीढ़ी का मागदर्शन और चरित्र निर्माण करते हैं। जीवन की चुनौतियों का सामना करते हुए होसला पैदा करते हैं, इसलिए शिक्षकों के कठिन श्रम और राष्ट्र निर्माण में योगदान के लिए के इसी के बाद यह परंपरा आरंभ

रहेगी।

श्री खड़गे ने कहा, मैं इस मौके पर देश भर के शिक्षकों से अपील करता हूँ कि वे भविष्य में अपने छात्रों को संवैधानिक मूल्यों के बारे में भी बताते रहें। संविधान के महत्व, संविधान की प्रस्तावना के बारे में भी यथासंभव पाठ्यक्रम में शामिल करने और ज्ञान देने का प्रयास करें। आप भारत की विविधता के बारे में बच्चों को अवगत कराएँ। देश में 'अनेकता में एकता' के भाव पर जो पिछले समय प्रहार हुआ है उसके दुष्परिणामों से सचेत करेंगे और इतिहास को मनगढ़ंत तरीके से बताने के कुप्रयासों को रोकेंगे तो देश की भावी पीढ़ी के लिए बहुत उपकार होगा।

बच्चों की सेहत सुधरेगी तो पीढ़ी संवरेगी: योगी

मुख्यमंत्री योगी ने राष्ट्रीय पोषण माह की शुरुआत की

लखनऊ, 04 सितंबर (एजेंसियां)।

मुख्यमंत्री योगी आदित्यनाथ ने बुधवार को लोकभवन में राष्ट्रीय पोषण माह की शुरुआत की। इस दौरान उन्होंने कार्यक्रम में शामिल लोगों को पोषण का मंत्र देते हुए कहा कि बच्चों की सेहत सुधरेगी तो पीढ़ी संवरेगी। सीएम योगी ने कहा कि कुपोषित बच्चा समाज के सामने एक चुनौती है। स्वास्थ्य समाज और सशक्त राष्ट्र के निर्माण के लिए हमें जाति, मत और मजहब से ऊपर उठकर एक-एक बच्चे पर ध्यान देना पड़ेगा। तभी हम 2047 तक भारत को विकसित बना पाएंगे। इसके लिए हमें अभी से मेहनत करनी पड़ेगी। उन्होंने कहा कि विकसित भारत का सपना साकार होने का मतलब हर चेहरे पर खुशहाली है।

कार्यक्रम में सीएम योगी ने कहा कि जिस तरह से द्वापर युग में माता यशोदा ने भगवान श्रीकृष्ण का लालन-पालन किया था। उसी तरह से आज के समय में आंगनबाड़ी कार्यकर्ताओं और सहायिकाओं की भूमिका भी है, उन्हें मां यशोदा की तरह बच्चों का ध्यान रखना चाहिए। उन्होंने कहा कि आंगनबाड़ी बहनें उद्धार के माध्यम से तीन से पांच वर्ष के बच्चों को शिक्षित करें तो बच्चे तेजी से सीखेंगे। सीएम योगी ने कहा कि राष्ट्रीय पोषण माह का यह कार्यक्रम प्रधानमंत्री नरेंद्र मोदी के विकसित भारत की मुहिम को और मजबूती प्रदान करेगा। अगर हमारे प्रदेश के बच्चे सुपोषित होंगे तो भारत समृद्ध होगा। अगर प्रदेश के बच्चे स्वास्थ्य की दृष्टि से विकसित होंगे तो भारत विकसित होगा।

सीएम योगी ने बिना नाम लिए विपक्ष पर कटाक्ष करते हुए कहा कि वैश्विक महामारी



कोरोना के दौरान कुछ लोग विदेश भाग गए थे तो कुछ लोग छुट्टी मनाते निकल गए थे। उन्होंने कहा कि कोरोना के दौरान प्रदेश की आंगनबाड़ी बहनें, आशा बहुओं और एनएच जब कदम से कदम मिलाकर कार्य किया तो उत्तर प्रदेश कोरोना प्रबंधन का बेहतरीन उदाहरण प्रस्तुत किया। अपनी सरकार की उपलब्धियों के विषय में बताते हुए सीएम योगी ने कहा कि डबल इंजन सरकार ने पिछले साढ़े सात वर्ष में उत्तर प्रदेश में 18000 से ज्यादा आंगनबाड़ी केंद्रों का निर्माण कराया गया है। बाकी बचे केंद्रों का हम एक साथ निर्माण कराने जा रहे हैं।

सीएम योगी ने कहा कि 2017 के पहले इसी सीजन में 1 से 15 वर्ष की उम्र के हजारों की संख्या में बच्चे इसेफेलाइटिस की चपेट में आते थे। उनमें से 60 प्रतिशत बच्चों की मृत्यु हो जाती थी। उनमें से 40 फीसदी बच्चे शारीरिक और मानसिक दिव्यांगता के शिकार हो जाते थे। उन्होंने कहा कि चालीस वर्षों में प्रदेश में इसेफेलाइटिस से 50 हजार से ज्यादा बच्चों की मौतें हुईं। उन बच्चों की मौत की अपराधी पूर्ववर्ती सरकारों हैं। आज अंतर्विभागीय समन्वय के माध्यम से उत्तर

प्रदेश में इसेफेलाइटिस जैसी गंभीर बीमारी पूरी तरह से समाप्त हो गई है। ये डबल इंजन की सरकार के बेहतरीन प्रबंधन का परिणाम है।

सुपोषित भारत के सपने को साकार करने के लिए सीएम योगी के नेतृत्व में जारी जनअभियान के तहत उत्तर प्रदेश में कुपोषण की दर में विगत साढ़े सात वर्ष में काफी गिरावट आई है। नेशनल फैमली हेल्थ सर्वे के अनुसार 2015-2016 की तुलना में वर्ष 2019-2020 में उत्तर प्रदेश में एनीमिया के स्तर में 5.1, स्टैटिंग 6.6, अल्प वजन में 7.4 और सूखापन में 0.6 गिरावट आई है। वहीं आज प्रदेश में शिशु मृत्यु दर प्रति हजार 61 से घटकर 38 और मातृ मृत्यु दर प्रति लाख 201 से घटकर 167 हो गई है।

कार्यक्रम में सीएम योगी ने तीन गर्भवती महिलाओं को पोषित आहार और उपहार भेंट किया। पोषित आहार पाने वाली महिलाओं में कल्पना, मोनिका और खुशनुमा शामिल थीं। इसके अलावा सीएम योगी ने तीन बच्चों नैतिक, विरायश और आयुषी का अग्रप्राशन कराया। इसके तहत सीएम योगी ने बच्चों के मस्तक पर टीका लगाकर लाड एवं दुलार भी किया। इसके अलावा उन्होंने कुपोषित श्रेणी से सुपोषित श्रेणी में आए बच्चों के अभिभावकों, आंगनबाड़ी कार्यकर्ताओं एवं आंगनबाड़ी सहायिकाओं को सम्मानित भी किया। संभव अभियान के तहत 1.9 लाख आंगनबाड़ी कार्यकर्ताओं का प्रशिक्षण किया जा चुका है।

जम्मू कश्मीर विधानसभा चुनाव

राहुल गांधी की चुनावी जनसभा से जन लापता

जम्मू, 04 सितम्बर।

जम्मू कश्मीर के रामबन जिले में कांग्रेस नेता राहुल गांधी की चुनावी जनसभा में जन लापता दिखा। पार्टी द्वारा मशकतों से जुटाए गए कुछ लोगों को संबोधित करते हुए राहुल गांधी ने अपनी पीठ ठोकी और कहा कि उन्होंने प्रधानमंत्री नरेंद्र मोदी को मनोवैज्ञानिक रूप से पराजित कर दिया है। मोदी ने अपना आत्मविश्वास खो दिया है।

राहुल गांधी ने दावा किया कि प्रधानमंत्री मोदी ने पहले कहा था कि देश में जाति जनगणना नहीं होगी, लेकिन विपक्ष अपनी मांग पर अड़ा रहा और अब आरएसएस के सदस्य भी इसका समर्थन कर रहे हैं। राहुल गांधी ने इस अवसर पर लोगों को आश्वासन दिया कि उनकी पार्टी इंडी गठबंधन के सहयोगियों की मदद से केंद्र शासित प्रदेश जम्मू कश्मीर को फिर राज्य का दर्जा दिलाएंगे। लोकसभा में विपक्ष के नेता और कांग्रेस के पूर्व अध्यक्ष राहुल गांधी ने बुधवार को जम्मू कश्मीर में आगामी विधानसभा चुनावों के लिए बनिहाल से



कांग्रेस के चुनाव अभियान की शुरुआत की।

बनिहाल के संगलदान इलाके में एक विशाल जनसभा को संबोधित करते हुए राहुल गांधी ने कहा कि पार्टी का पहला कदम जम्मू-कश्मीर को राज्य का दर्जा बहाल करना होगा। उन्होंने कहा कि आधुनिक भारत के इतिहास में, हम किसी राज्य को इस तरह से कमजोर नहीं देखते हैं। पहले, राज्यों को विभाजित करके दूसरा राज्य बनाया जाता था, हमारे पास तेलंगाना, झारखंड, उत्तराखंड और यूटी जैसे उदाहरण हैं जैसे अरुणाचल प्रदेश को पूर्ण

राज्य बनाया गया, लेकिन भाजपा सरकार ने इसे यूटी बनाकर जम्मू कश्मीर का अपमान किया। उन्होंने कहा कि वे चुनाव से पहले जम्मू कश्मीर को राज्य का दर्जा दिलाना चाहते थे, लेकिन भाजपा ऐसा नहीं चाहती।

भाजपा पर निशाना साधते हुए उन्होंने कहा कि पूरी सरकार दो अरबपतियों के लिए चल रही है। उन्होंने कहा कि आप देखें तो राज्य का जो दर्जा आपसे छीना गया है, उसका उद्देश्य सिर्फ दो अरबपतियों की मदद करना था। विधानसभा चुनाव में नैका-कांग्रेस के अच्छे प्रदर्शन का भरोसा

जताते हुए उन्होंने कहा कि एक बात तो तय है कि यहां कांग्रेस गठबंधन की सरकार आने वाली है। वे कहते थे कि यह तय है कि ऐसा होने जा रहा है। उन्होंने कहा कि हमारा पहला काम सभी सरकारी रिक्तियों को भरना और आयु सीमा 40 वर्ष करना होगा। हम दिहाड़ी मजदूरों को नियमित और स्थायी करेंगे और उनकी आय बढ़ाएंगे। गांधी ने आगे कहा कि भाजपा और आरएसएस के लोग देश में नफरत और हिंसा फैला रहे हैं और देश को बांटने का काम कर रहे हैं, लेकिन कांग्रेस इसे एकजुट करेगी।

वे दिन गए जब मां का किरदार एक स्टॉक रोल हुआ करता था : चारु शंकर


सुपरहिट फिल्म एनिमल में अभिनेता रणवीर कपूर की मां की भूमिका निभाने वाली अभिनेत्री चारु शंकर जल्द ही अपकॉमिंग फिल्म बित्री एंड फैमिली में नजर आएंगी। उन्होंने कहा कि उन्हें टाइपकास्ट होने का डर नहीं है। चारु ने बताया, भगवान का शुक्र है कि वे दिन चले गए जब मां का किरदार एक स्टॉक किरदार होता था। निश्चित रूप से इंडस्ट्री उन कलाकारों को उन किरदारों तक सीमित रखने में खुश है जो वे निभाते आए हैं। हमें बार-बार एक ही या समान भूमिकाओं में कास्ट किया जाता है। अभिनेत्री ने कहा कि कुछ अलग करने की जिम्मेदारी पूरी तरह से अभिनेत्री के तौर पर उन पर है। उन्होंने कहा, मैंने अपनी हर भूमिका में एक प्रेरणा, एक चाहत और एक रहस्य दिया है। मेरे लिए मेरा हर किरदार अनूठा और दूसरे से अलग रहा है।

उन्होंने आगे कहा : बित्री एंड फैमिली में मैंने अपने किरदार राधिका को बित्री की मां के रूप में एक बिल्कुल अलग रूप दिया। राधिका एक बेबाक और स्वतंत्र महिला है और उसे अपने पालन-पोषण पर इतना भरोसा है कि वह बित्री को अपनी मर्जी से काम करने देती है। अभिनेत्री ने एनिमल में रणवीर और अनिल कपूर के साथ काम करने के बारे में कहा कि वह उनके स्टारडम से प्रभावित हैं। रणवीर कपूर और अनिल कपूर जैसे बड़े कलाकारों के साथ काम करने का अनुभव बेहद अच्छा रहा है। उन्होंने मुझे काफी प्रभावित किया है। अभिनेत्री ने कहा, इस फिल्म की पूरी स्टार कास्ट बेहद अच्छी है, जिन्होंने मुझे सहज महसूस कराने के लिए हर संभव प्रयास किया। इसके लिए मैं बेहद आभारी हूँ।

फिल्मों में उनके साथ काम करने को लेकर मुझे इंडस्ट्री, प्रेस और आलोचकों से प्यार और सराहना मिल रही है। बित्री एंड फैमिली में अपने किरदार के बारे में बात करते हुए चारु ने कहा, बित्री एंड फैमिली में मेरा किरदार एक मां (राधिका) का है। जो अपने पालन-पोषण को लेकर इतनी आश्वस्त है कि वह अपनी बेटी को अपना रास्ता खुद चुनने, अपने फैसले खुद लेने के लिए छोड़ देती है। फिल्म की शुरुआत एक ही परिवार की तीन पीढ़ियों से होती है जो एक-दूसरे को समझ नहीं पाती हैं। फिल्म में चारु दिग्गज स्टार पंकज कपूर के साथ काम करती नजर आएंगी, जिन्हें अभिनेत्री ने लीजेंड बताया है।



फिल्म युधा का पहला गाना साथिया रिलीज



सिद्धांत चतुर्वेदी अभिनीत युधा का पहला गाना साथिया रिलीज हो चुका है। इस गाने को शंकर एहसान लॉय ने कंपोज किया है और प्रतिभा सिंह बघेल और विशाल मिश्रा ने गाया है। गाने के बोल जावेद अख्तर ने लिखे हैं। गाने में सिद्धांत और मालविका मोहनन के बीच रोमांटिक केमिस्ट्री देखने को मिल रही है। गाने का वीडियो शेर करते हुए निर्माताओं ने इंस्टाग्राम पर लिखा, बदले के दिल में, प्यार अपना रास्ता खोज लेता है। साथिया, अभी रिलीज हुआ। युधा 20 सितंबर 2024 को सिनेमाघरों में रिलीज होगी। रितेश सिधवानी, फरहान अख्तर द्वारा

सिद्धांत और मालविका की दिखी दमदार केमिस्ट्री

निर्मित और रवि उदयवार द्वारा निर्देशित, युधा 20 सितंबर को सिनेमाघरों में दस्तक देगी। हाल ही में, युधा की टीम ने फिल्म से सिद्धांत और मालविका के पोस्टर को भी रिलीज किया है। एक पोस्टर में मालविका को कैमरे की ओर देखते हुए काले रंग का टॉप और मैचिंग पैंट पहने देखा जा सकता है। सिद्धांत को सूट पहने और स्वेग दिखाते हुए धूम्रपान करते देखा जा सकता है। कुछ दिन पहले

युधा का ट्रेलर भी जारी किया था। ट्रेलर में हम सिद्धांत को गुस्से वाले मोड में देख सकते हैं। ट्रेलर में मालविका मोहनन को आकर्षक रूप में और राघव जुयाल को खतरनाक खलनायक शफीक की भूमिका में दिखाया गया है। बता दें कि फिल्म का निर्देशन रवि उदयवार ने किया है।

युधा एक्शन फिल्म है। फिल्म के ट्रेलर को देखकर लगता है कि इसमें काफी धमाकेदार एक्शन देखने को मिल सकता है। रिपोर्ट्स के मुताबिक कोविड के चलते यह फिल्म पोस्टपोन हो गई थी और अब इसे सिनेमाघरों में रिलीज किया जा रहा है।

अनन्या पांडे की कॉल मी बे का गाना चुराइयां जारी

कल अमेजन प्राइम वीडियो पर रिलीज होगी वेब सीरीज



अनन्या पांडे अभिनीत बहुप्रतीक्षित वेब सीरीज कॉल मी बे की रिलीज में बस तीन दिन बचे हैं। पहले गाने के रिलीज होने के बाद एल्बम से एक और ट्रैक चुराइयां रिलीज कर दिया गया है। गाने में अनन्या विहान समत के साथ अपने ब्रेकअप पर दुखी नजर आ रही हैं और वीडियो में रियल लाइफ कपल सिद्धार्थ मल्होत्रा और कियारा आडवाणी के वायरल वेडिंग पोज को भी रिक्रिएट किए गए हैं। अनन्या पांडे अभिनीत बहुप्रतीक्षित वेब सीरीज कॉल मी बे की रिलीज में बस तीन दिन बचे हैं। पहले गाने के रिलीज होने के बाद एल्बम से एक और ट्रैक चुराइयां रिलीज कर दिया गया है। गाने में अनन्या विहान समत के साथ अपने ब्रेकअप पर दुखी नजर आ रही हैं और वीडियो में रियल लाइफ कपल सिद्धार्थ मल्होत्रा और कियारा आडवाणी के वायरल वेडिंग पोज को भी रिक्रिएट किए गए हैं।

वीडियो की शुरुआत अनन्या पांडे की भावुकता से होती है, जब उनका किरदार बेला विहान समत के के किरदार अगस्त्य को अपनी शादी की अंगूठी लौटाती है। जब वह अपने ब्रेकअप का शोक मनाती है तो वह अपने प्यार भरे पलों को याद करती है, जिसमें उनकी पहली मुलाकात, रोमांटिक डंस, प्रपोजल और साथ ही उनके झगड़े भी शामिल हैं। जब वह देखती है कि अगस्त्य आगे बढ़ चुका है तो उसका दिल टूट जाता है। गाने में एक शानदार शादी का सीकेंस भी दिखाया गया है, जिसमें अनन्या और विहान के किरदार एक दूसरे के सामने हाथ जोड़कर पोज देते हैं। यह दर्शकों को सिद्धार्थ मल्होत्रा और कियारा आडवाणी की 2023 की शादी की याद दिलाएगा। इस जोड़े ने अपनी एक तस्वीर में भी यही इशारा किया था, जिसका इस्तेमाल इंस्टाग्राम पर आधिकारिक घोषणा के लिए किया गया था। शो के बाकी एल्बम की बात करें तो वेब सोहनेया का म्यूजिक वीडियो पहले ही रिलीज हो चुका है। यह एक रोमांटिक नंबर है, जिसमें अनन्या पांडे के किरदार बेला और गुरफतेह पीरजादा के किरदार नील के बीच न्यूजरूम में पनपते रोमांस को दिखाया गया है। कॉल मी बे को इशिता मोडना ने बनाया है और कोलिन डीकुन्हा ने निर्देशित किया है। इस सीरीज को इशिता मोडना, समीना मोटलेकर और रोहित नायर ने लिखा है। यह धर्माटिक एंटरटेनमेंट का प्रोडक्शन है, जिसके कार्यकारी निर्माता करण जोहर, अपूर्व मेहता और सोमेन मिश्रा हैं। यह शो 6 सितंबर को अमेजन प्राइम वीडियो पर आने वाला है।

जैकलीन फर्नांडीज का व्हाइट मोनोकिनी अवतार हुआ वायरल




जैकलीन फर्नांडीज अपनी अदाओं से लोगों का दिल जीत लेती हैं। आय दिन अपने स्टाइलिश लुक और कातिलाना अदाओं से वे अपने फैस को अपना और भी दीवाना बना लेती हैं। बॉलीवुड की खूबसूरत अभिनेत्री जैकलीन फर्नांडीज हमेशा ही अपने स्टाइलिश लुक के लिए जानी जाती हैं। हाल ही में उन्होंने अपने इंस्टाग्राम पर कुछ बेहद हॉट और बोल्ड तस्वीरें शेयर की हैं, जिन्होंने उनके फैस को दीवाना बना दिया है। इन तस्वीरों में जैकलीन फर्नांडीज व्हाइट मोनोकिनी में किसी बीच पर छुट्टियां मनाते हुए नजर आ रही हैं। उनके खुले बाल और कैजुअल मेकअप उनके लुक को और भी आकर्षक बना रहे हैं। व्हाइट कलर की मिनी फ्रॉक पहने जैकलीन फर्नांडीज समुंद्र किनारे धूप का लुत्फ उठाती दिखीं। कुर्सी पर बैठे, सनग्लासेस लगाए वे खूब जच रही थीं। जैकलीन ने सिर पर हैट लगाकर और हाथ में किताब लेकर पोज दिए। इस दौरान वे लेटी नजर आईं। जैकलीन समुंद्र के पानी में डूबकर पोज देती भी दिखीं। बंद आंखें, भीगे बाल और धूप की किरणें उन्हें और भी खूबसूरत बना रही थीं। एक्ट्रेस समुंद्र के पानी में नहाती नजर आईं। ऐसे में उन्होंने खूब फोटोशूट भी कराया। इस दौरान उन्हें पानी से खेलते भी देखा गया। एक्ट्रेस की इन तस्वीरों पर फैस खूब प्यार लुटा रहे हैं। एक फैन ने तो लिखा- ममंड पानी से बाहर आ गई है। जैकलीन ने अपनी फुल फोटो भी शेयर की है। इसमें वे रेत पर पैर उठाकर चलती दिख रही हैं। जैकलीन ने इन तस्वीरों में बेहद कातिलाना पोज दिए हैं, जिन्होंने उनके फैस का दिल जीत लिया है। जैकलीन की ये तस्वीरें सोशल मीडिया पर तेजी से वायरल हो रही हैं और उनके फैस इन पर जमकर लाइक्स और कमेंट्स कर रहे हैं। फैस उनकी खूबसूरती की तारीफ करते नहीं थक रहे हैं।

टी-सीरीज के यूट्यूब चैनल पर डिजिटल स्ट्रीम हुई द लेडी किलर, मुफ्त में देखें अर्जुन-भूमि की रोमांटिक थ्रिलर


अर्जुन कपूर और भूमि पेडनेकर की पिछले साल नवंबर में रिलीज हुई फिल्म द लेडी किलर अब यूट्यूब पर रिलीज किया जा चुका है। कई महीनों बाद अब अजय बहल निर्देशित फिल्म द लेडी किलर डिजिटल स्ट्रीमिंग के लिए मुफ्त में उपलब्ध है। अर्जुन कपूर और भूमि पेडनेकर स्टारर द लेडी किलर पिछले साल 3 नवंबर 2023 को सिनेमाघरों में रिलीज हुई थी। हालांकि, फिल्म को बॉक्स ऑफिस पर कुछ खास रिस्पांस नहीं मिला था। रिपोर्ट्स के अनुसार, अब कई महीनों बाद द लेडी किलर को डिजिटल प्लेटफॉर्म पर रिलीज किया गया है। अगर आप अर्जुन या भूमि में से किसी के भी प्रशंसक हैं तो आप इन दोनों की रोमांटिक केमेस्ट्री को ओटीटी प्लेटफॉर्म पर देख सकते हैं।

आइए आपको बताते हैं कि कब और कहां देख सकेंगे द लेडी किलर। द लेडी किलर को सिनेमाघरों में रिलीज करने से कुछ दिनों पहले ही फिल्म का ट्रेलर रिलीज किया गया था। बाद में इसे बहुत सीमित स्क्रीन पर रिलीज किया गया, जिससे कई भूमि और अर्जुन के प्रशंसक इसे बड़े पर्दे पर देखने से वंचित रह गए होंगे। रिपोर्ट्स के अनुसार, अब फिल्म द लेडी किलर को 2 सितंबर को निर्माताओं ने टी-सीरीज के यूट्यूब चैनल पर डिजिटल स्ट्रीमिंग की है। दिलचस्प बात यह है कि



अर्जुन कपूर और भूमि पेडनेकर अभिनीत यह फिल्म किराए पर देखने के बजाय मुफ्त में देखने के लिए उपलब्ध है। रिलीज होने के कुछ ही घंटों के अंदर इसे 188 के से ज्यादा व्यूज पर कर लिए हैं। रिपोर्ट्स के अनुसार, अर्जुन ने द लेडी किलर को लेकर कहा था, यह सबसे अच्छी स्क्रिप्ट में से एक है, शायद मेरी जिंदगी में पढ़ी गई सबसे अच्छी स्क्रिप्ट। यह खूबसूरत है, इसे पढ़कर ऐसा लगता है कि इसकी पिक्चर नहीं भी बनेगी तो भी यह परफेक्ट है क्योंकि

आप इसकी कल्पना कर सकते हैं। यह एक नॉयर रोमांटिक थ्रिलर है और यह मेरे द्वारा की गई किसी भी फिल्म से बहुत अलग है, यह बहुत अनोखी है, जिस तरह से निर्देशकों और लेखकों ने इस पर काम किया है और जिस तरह से इसे शूट किया गया है वह सब बहुत अनोखा है। बीए पास, सेक्शन 375 और बलर जैसी फिल्मों के लिए मशहूर अजय बहल द्वारा निर्देशित द लेडी किलर में मुख्य भूमिका में भूमि और अर्जुन के अलावा प्रियंका बोस, सृष्टि श्रीवास्तव, एसएम जहीर और अन्य कलाकार भी हैं। काम की बात करें तो अर्जुन जल्द ही रोहित शेट्टी की फिल्म सिंघम अगेन में नजर आएंगे, जिसमें वह एक खूंखार खलनायक की भूमिका में नजर आएंगे।



देवरा के तीसरे गाने दाउदी की सामने आई झलक

जूनियर एनटीआर संग जान्हवी कपूर खूबसूरत लग रही हैं

जूनियर एनटीआर और जान्हवी कपूर की मुख्य भूमिका वाली देवरा 2024 की बहुप्रतीक्षित फिल्मों में से एक है। कोराटाला शिवा द्वारा निर्देशित यह फिल्म अपनी स्टार कास्ट और स्टोरीलाइन के कारण काफी चर्चा बटोर रही है। हाल ही में, देवरा के निर्माताओं ने फिल्म के तीसरे गाने के बारे में एक बड़ा अपडेट दिया है।

आपको बता दें कि जूनियर एनटीआर और जान्हवी कपूर की का एक दिलचस्प पोस्टर शेयर करते हुए, उन्होंने लिखा कि दाउदी नामक गाना 4 सितंबर को रिलीज होगा। उनके कैप्शन में लिखा, यह एक पक्का शॉट होने वाला है। हर बीट में सीटी बजाने लायक पागलपन। सदाउदी 4 सितंबर को। पोस्टर में, जूनियर एनटीआर और जान्हवी कपूर को एक डंस सीकेंस के दौरान अपनी ऑन स्क्रीन केमिस्ट्री दिखाते हुए देखा जा सकता है। जान्हवी अपने नए लुक में खूबसूरत लग रही हैं, जबकि आरआरआर स्टार अपने डंस मूव से आकर्षण बिखेर रहे हैं। दूसरी ओर, इस गाने को किसी और ने नहीं बल्कि अनिरुद्ध रविचंद्र ने कंपोज किया है। दाउदी गाने के पोस्टर ने फैस को जान्हवी कपूर के आकर्षक डंस नंबर नदियों पार की याद दिला दी। यह गाना हिंदी फिल्म रूही का था, जिसमें राजकुमार राव ने मुख्य भूमिका निभाई थी। गाने में जान्हवी ने डंस फ्लोर पर जलवे बिखेरते हुए कुछ ऐसा ही लुक चुना था। अब तक, देवरा के निर्माताओं ने फिल्म के दो गाने चुड़ाए हैं और फिथर सांगा रिलीज कर दिए हैं। दोनों गानों को दुनिया भर के फैस से प्रशंसा मिली है। इस बीच, यह बताया गया है कि मुख्य प्रतिपक्षी सैफ अली खान के साथ एक और गाना शूट किया गया है।

हालांकि, गाने के बारे में विवरण अभी भी गुप्त रखा गया है। फिल्म की बात करें तो यह भारत के तटीय क्षेत्रों के बैकग्राउंड पर आधारित है। जूनियर एनटीआर कथित तौर पर फिल्म में दोहरी भूमिका निभाएंगे। फिर भी, देवरा 27 सितंबर को बड़े पर्दे पर आने वाली है। जूनियर एनटीआर, जान्हवी कपूर और सैफ अली खान के अलावा, फिल्म में प्रकाश राज, शाइन टॉम चाको और अन्य भी महत्वपूर्ण भूमिकाओं में होंगे।

श्रावण का राशिफल

मेष - चू,चे,चो,ला,लि,तु,ले,लो,अ

आज आपके पास अपनी सेहत और सुख से जुड़ी चीजों को सुधारने के लिए पर्याप्त समय होगा। आपकी भाता पक्ष से आज आपके धन लाभ होने की पूरी संभावना है।

वृषभ - इ,उ,ए,ओ,वा,वि,वु,वे,वो

आप महसूस करेंगे कि आस-पास के लोग बहुत ज्यादा भांग करने वाले हैं। लेकिन जिनका आप कर सकते हैं, उससे ज्यादा करने का वादा न करें और केवल दूसरे को खुद करने के लिए खुद को तनाव से नहीं थकाएं।

मिथुन - क,कि,कृ,घ,ङ,छ,के,को,ह

सेहत बढ़िया रहेगी। केवल एक दिन को नजर में रखकर जीने की अपनी आदत पर खतरा करें और जल्दतर से ज्यादा वजन घटाने के लिए आस-पास के लोगों से मदद मांग सकते हैं।

कर्क - ही,हु,हे,हो,डा,डी,डू,डे,डो

स्वास्थ्य के लिहाज से बहुत अच्छा दिन है। आपकी सुरक्षाजो भी आपकी आस-पास के लोगों से बढ़ती रहेगी। व्यापार को प्रवृत्ति देने के लिए आज आप कोई नई प्रकल्प उठा सकते हैं जिसके लिए आपका कोई कौशल या अनुभव आपको अधिक मदद कर सकता है।

सिंह - म,मी,मू,मे,मो,टा,टी,टू,टे

सेहत से जुड़ी समस्याएं आपके लिए परेशानी का सवाल बन सकती हैं। आज आप अपना धन धार्मिक कार्यों में लगा सकते हैं जिससे आपको मानसिक शांति मिलने की पूरी संभावना है।

कन्या - टो,प,पी,पू,पण,ठ,पे,पो

प्रभावशाली लोगों का सहयोग आपके उत्साह को दोगुना कर देगा। किसी करीबी रिश्तेदार की मदद से आज आप अपने करियर में अग्रसर कर सकते हैं जिससे आपको अधिक लाभ भी होगा।

तुला - र,री,रू,रे,रो,ता,ति,तू,ते

आपमें आज चुनौती-पुनर्जा जा सकती है। आपका स्वास्थ्य आज पूरी तरह से आपके साथ है। लेकिन आप के लिए अपने शुक्रनामक विचारों का सहारा लें।

वृश्चिक - तो,न,नी,नू,ने,नो,या,यी,यू

मानसिक दबाव के बावजूद आपकी सेहत अच्छी रहेगी। जल्दतर से ज्यादा खर्च करने और चालाकी-भरी आर्थिक योजनाओं से बचें। बच्चे ज्यादा जल साथ बिताने की मांग करें।

धनु - ये,यो,म,मी,मू,धा,फा,भा,भे

कुछ रचनात्मक करने के लिए अपने दायरे से जल्दी निकलने की कोशिश करें। जेवर और एंटीक में निवेश फायदेमंद रहेगा और समुद्र लेंकर आएं।

मकर - भो,ज,जी,खि,खू,खे,खो,ग,गि

आपका बचाव धन आज आपके काम आ सकता है लेकिन इसके साथ ही इसके जाने का आपको दुख भी होगा। अगर आप परिवार के सदस्यों के साथ समय नहीं बिताएंगे, तो आप घर पर समस्याओं की उम्मीद कर सकते हैं।

कुम्भ - गु,गे,गो,सा,सी,सू,से,सो,द

आज आपके पास प्रभु अर्ज होनी- लेकिन काम का बड़ा आपकी शीर्ष की जगह बन सकता है। आर्थिक पक्ष के मजबूत होने की पूरी संभावना है।

मीन - दी,दू,थ,झ,झ,दे,दो,चा,ची

अगर आप छात्र हैं और विदेशों में जाकर पढ़ाई करना चाहते हैं तो घर की आर्थिक तंगी आज आपके माथे पर निखर ला सकती है। परिवार वालों का हर्षा-भावात्मक भाव बर्ताव घर के वातावरण को हल्का-पुल्का और खुलनुमा बना देगा।

गुरुवार का पांचांग

दिनांक : 05 सितंबर 2024 , गुरुवार
विक्रम संवत् : 2081
मास : भाद्रपद , शुक्ल पक्ष
विधि : द्वितीया दोपहर 12:23 तक

पं.चिदम्बर मिश्र (टिड्डा महाराज)
भाग्य कथा एवं नूतन पाठ्यक्रम,
वास्तुशास्त्र, गृहमंत्र, शतचंडी, विवाह,
कुंडली मिलान, नवग्रह शास्त्र, ज्योतिष
सम्बन्धी शंका समाधान किए जाते हैं
फ़ाइल का मन्दि, रिकारबंग,
हैदराबाद, (तेलंगाणा)
9246159232, 9866165126
chidamber011@gmail.com

भजनलाल सरकार का अहम फैसला

महिलाओं को पुलिस भर्ती में मिलेगा 33 प्रतिशत आरक्षण

जयपुर,04 सितंबर (एजेंसियां)। प्रदेश सरकार ने आज कैबिनेट की बैठक में कुछ अहम फैसले लिए, जिनमें पुलिस विभाग में महिलाओं को 33 प्रतिशत आरक्षण दिए जाने का फैसला मुख्य तौर पर शामिल है।



महिलाओं के प्रति अपराधों में कमी आएगी। इस संशोधन के बाद राजस्थान पुलिस विभाग की आने वाली भर्तियों में महिलाओं को 33 प्रतिशत आरक्षण मिलेगा, जिससे उनकी संख्या में उल्लेखनीय वृद्धि की उम्मीद है।

भाजपा ने जारी की 67 उम्मीदवारों की पहली सूची

हरियाणा,04 सितंबर (एजेंसियां)। हरियाणा विधानसभा चुनाव के मद्देनजर भाजपा ने बुधवार रात 67 उम्मीदवारों की सूची जारी कर दी है। भाजपा ने कांग्रेस से पहले अपने प्रत्याशियों को मैदान में उतार दिया है। पहली सूची में मुख्यमंत्री नायब सिंह सैनी का नाम भी प्रत्याशी के तौर पर शामिल किया गया है।

करनाल की जगह लाडवा से लड़ेंगे सीएम सैनी



लोकरसभा चुनाव में भिवानी-लगातार चौथी बार जीत दर्ज की थी। श्रुति चौधरी 2009 के लोकरसभा चुनाव में भिवानी-लगातार चौथी बार जीत दर्ज की थी। श्रुति चौधरी 2009 के

जजपा-एसपी ने घोषित किए 19 उम्मीदवार



चंडीगढ़,04 सितंबर (एजेंसियां)। हरियाणा विधानसभा चुनाव के लिए जननायक जनता पार्टी (जजपा) और आजाद समाज पार्टी गठबंधन ने कुछ सीटों पर उम्मीदवार तय कर दिए हैं।

हरियाणा विधानसभा चुनाव लड़ेंगी विनेश फोगाट!

राहुल गांधी से मुलाकात के बाद आया बड़ा अपडेट

चंडीगढ़,04 सितंबर (एजेंसियां)। पहलवान विनेश फोगाट और बजरंग पूनिया के विधानसभा चुनाव लड़ने की अटकलें तेज हो गई हैं। नई दिल्ली में बुधवार को दोनों पहलवानों ने नेता प्रतिपक्ष और सांसद राहुल गांधी से मुलाकात की।

साथ थे। तभी से अटकलें लगाई जा रही थीं कि विनेश फोगाट व बजरंग पूनिया कांग्रेस के टिकट पर विधानसभा चुनाव लड़ सकते हैं।



योगेश्वर दत्त, बबीता फोगाट, तीर्थ राणा, दीपक हुड्डा व विजेंद्र सिंह भाजपा में हैं। इनमें से कुछ पर पार्टी दांव खेल सकती है।

मालवा व दादर एक्सप्रेस सहित तीन ट्रेनें अप-डाउन में रहेंगी 13 दिन रह

सोनीपत,04 सितंबर (एजेंसियां)। हरियाणा के सोनीपत में दिल्ली मंडल के पलवल स्टेशन व न्यू पृथला (डीएफसीसी) यार्ड के बीच रेल कनेक्टिविटी के लिए कार्य किए जाएंगे।



11057) को 4 से 15 सितंबर व अमृतसर से मुंबई रूट की दादर एक्स-प्रेस (ट्रेन संख्या 11058) को 6 से 18 सितंबर तक रद्द किया गया है।

और मालवा एक्सप्रेस (ट्रेन संख्या 12920) 6 से 18 सितंबर तक रद्द रहेगी। मालवा एक्सप्रेस का सोनीपत स्टेशन पर सुबह 5:09 बजे व शाम को 7:04 बजे ठहराव निर्धारित है।

12716) का 6-7 सितंबर को अमृतसर से 180 मिनट, 8 से 11 सितंबर को 90 मिनट की देरी के साथ परिचालन किया जाएगा।

भाजपा के पूर्व प्रदेश अध्यक्ष अरुण चतुर्वेदी अलवर पहुंचे

पार्टी के सदस्यता अभियान को लेकर बैठक ली

अलवर,04 सितंबर (एजेंसियां)। भाजपा के पूर्व प्रदेश अध्यक्ष व सदस्यता अभियान के प्रदेश संयोजक अरुण चतुर्वेदी बुधवार को अलवर पहुंचे। यहां उन्होंने भाजपा कार्यालय में पार्टी के सदस्यता ली जा सकती है, जिसमें पहली मिस कॉल के माध्यम से, दूसरी क्यूआर कोड के माध्यम से और तीसरी भारतीय जनता पार्टी की वेबसाइट और नमो ऐप के माध्यम से कोई भी व्यक्ति भारतीय जनता पार्टी की सदस्यता ले सकता है।

अभियान के प्रथम चरण की शुरुआत होगी, जिसके तहत सभी कार्यकर्ता आमजन को अपने बूथ पर जाकर सदस्य बनाएंगे। इसके बाद दूसरे चरण में 1 से 15 अक्टूबर तक जो क्षेत्र प्रथम चरण के तहत रह जाएंगे, वहां तक पहुंचकर उन्हें सदस्य बनने के साथ सामूहिक सदस्यता अभियान की शुरुआत होगी।

डकैती की योजना बना रहे पांच गिरफ्तार

आरोपियों में लारेंस का शूटर कार्तिक भी चढ़ा पुलिस के हथ्थे

बीकानेर,04 सितंबर (एजेंसियां)। पुलिस टीम ने डकैती योजना बना रहे पांच हार्डकोर अपराधियों को गिरफ्तार किया है। जिनके पास से पुलिस टीम ने मिर्ची पाउडर, चाकू, लाठी, देशी पिस्टल, सात जिंदा कारतूस भी जब्त किए हैं।

घर में सो रही मां बेटी की हत्या

पुरानी रंजिश को लेकर उतारा मौत के घाट, जेल से बेल पर आई थी महिला

भरतपुर,04 सितंबर (एजेंसियां)। घटना भुडका गांव की है। भौता देवी (35) करीब 3 महीने पहले ही अपने जेट की हत्या के आरोप में जेल से बेल पर बाहर आई थी। वह अपनी बेटी के साथ गांव में रहती थी। भौता देवी की पति का निधन लंबी बिमारी के चलते 2014 में हो गया था।

